







اخلاق انصاري

سڦلتا

پبليڪيشن حيدرآباد

ڊجيٽل ايڊيشن

2025 ع

سند سلامت ڪتاب گهر

سڀ حق ۽ واسطا اداري وٽ محفوظ آهن

ڪتاب نمبر	:	80
ڪتاب جو نالو	:	رُج ۾ راڻيل
موضوع	:	ڪهاڻيون
ليکڪ	:	اخلاق انصاري
پهريون ڇاپو	:	1987ع
ڪمپوزنگ	:	سليم الله سولنگي
ٽائٽل ڊزائين	:	عباس ڪوريڇو
ڪيلگرافي	:	عبدالخالق چنا
ٻيو ڇاپو	:	2023ع مئي
پهريون ڇاپو ڇپائيندڙ:	:	مارئي ڪتاب گهر سکر
ڇپيندڙ	:	پوپٽ پرنٽنگ پريس خيرپور
ڇپائيندڙ	:	سڦلتا پبليڪيشن، حيدرآباد

Cell:03333788478

Email: safalta.mag@gmail.com

ڊجيٽل ايڊيشن: سنڌ سلامت ڪتاب گهر

sindhsalamat.com

2025ع

Runj Main Rabel

(Stories)


Akhlaq Ansari

Year : 2023

Published by: Saphalta Publication Hyderabad

پهرئين چاپي جي ارپنا

ڪمري 49
انٽرنيشنل هاسٽل
سنڌ يونيورسٽي
جي نانءُ



بي چاڀي جي ارپنا

شوڪت حسين شوري
جي نانءُ

سند سلامت پاران

سند سلامت ڪتاب گهر پاران نامياري ڪهاڻيڪار ۽ ناول نگار اخلاق انصاريءَ جي ڪهاڻين جو مجموعو ”رُج ۾ رابيل“ اوهان اڳيان پيش آهي. رضوان گل لکي ٿو: ”اخلاق انصاري پنهنجي طرز جو نرالو ڪهاڻيڪار آهي جنهن وٽ لکڻ جو پنهنجو الڳ ڌانءُ آهي سندس ڪهاڻين جا پلاٽ ۽ ڪردار پڻ منفرد آهن. جيتوڻيڪ اهي پلاٽ اسان جي سماج مان ئي ڪنيل هجن ٿا پر اخلاق انصاري انهن موضوعن کي بنهه مختلف ۽ نئين رخ سان ڏسي، پرکي ۽ لکي ٿو. سندس ڪهاڻين جا اڪثر ڪردار سماج جا اهڙا فرد آهن جيڪي نفسياتي الجھن جو شڪار آهن. انهن ڪردارن جي داخلي ڪيفيت کي جهڙي ريت باريڪ بينيءَ سان اخلاق انصاري بيان ڪيو آهي سا يقينن قابل داد آهي. اخلاق انصاري لفاظيءَ بجاءِ مقصديت کان ڪم وٺي ٿو.“

هن ڪتاب جو پهريون ڇاپو 1987ع ۾ مارئي ڪتاب گهر سکر ۽ ٻيو ڇاپو 2023ع ۾ سڦلتا پبليڪيشن، حيدرآباد پاران ڇپايو ويو. ٿورائتا آهيون سڦلتا پبليڪيشن جي سرواڻ هوش پتيءَ جا جنهن ڪتاب جي ڪمپوز ڪاپي موڪلي ۽ مهرباني اخلاق انصاري صاحب جي جنهن هي ڪتاب سند سلامت ڪتاب گهر ۾ اڀرڻ ڪرڻ جي اجازت ڏني.

محمد سليمان وسان

مينيجنگ ايڊيٽر (اعزازي)

سند سلامت ڊاٽ ڪام

sulemanwassan@gmail.com

sindhsalamat.com

books.sindhsalamat.com



ستاءُ

- 09 ◎ مهاڳ طارق عالم ابڙو
13 ◎ اخلاق منهنجو دوست انيس انصاري
17 ◎ سڀ رنگ سانول هوش محمد ڀٽي

ڪهاڻيون

- 26 ◎ رستا
32 ◎ ڊگهي سفر جي آخري منزل
42 ◎ رڃ ۾ راڻيل
48 ◎ اڪيلو ڪمرو ۽ سيلف پورٽريٽ
58 ◎ سروي ڪروپ
63 ◎ Unbalanced/Balanced ماڻهو
68 ◎ نڀاڳو
72 ◎ ڏک: اڻڪٽ سلسلو
78 ◎ ماڻڻ نه ماڻڻ جي وچ تي
87 ◎ اولڙا اولڙا زندگي اولڙا
92 ◎ ٻار جي ترئجڊي
93 ◎ اندر ڪارو ڪانءُ
94 ◎ داس ڪڇيٽال
95 ◎ ڪسوٽي
96 ◎ مجبوري

اخلاق جي ڪهاڻيءَ ۾ احساس محرومي

پوري اڻپوري ماڻهوءَ جي ڪهاڻيءَ جو هڪ ڊائلاگ آهي ”سندس محبوبا جي منهن تي سنجيدگي ۽ حيراني پکڙجي ويئي ٿورو خاموش رهي چوڻ لڳي: مان پنهنجا Complex انهن ۾ نه ٿي وجهڻ چاهيان.“

سندس ڪهاڻيءَ ۾ هڪ پٽراگراف آهي: (جڏهن شيو مهر اج ڪيلاش پريت تي ويهي پنهنجن وارن ۾ گنگا پئي لائي، چوڌاري وڃ، ڪنوٽيون، گوڙ، هيو تڏهن مان ننڍڙو نيري نڪر ۾ وڏي پٽر جي اوت وٺي سڀ ڪجهه بيٺي ڏٺم-)

جنهن پل اهو پٽراگراف پڙهجي ٿو ته سوچ اچي ٿي وڏي پٽر جي اوت وٺي بيٺل ڪهاڻيءَ جو ڪريڪٽر نيري نڪر چو اوڍيل آهي!!؟ ڪنهن پئي رنگ جي چو نه؟ تڏهن ذهن ۾ هڪ خيال اچي ٿو ته ڪٿي اخلاق انصاري جي ننڍي جمار جو Complex نيري نڪر ته نه رهي آهي جيڪا هوان عمر ۾ پائي نه سگهيو هجي ۽ اڄ جڏهن اخلاق انصاري 28 سالن جو ٿي چڪو آهي، باوجود ان جي به نيري نڪر جو رفلڪشن سندس ڪهاڻي ۾ ڪنهن نئين ورٽل مت مان سمندڙ پاڻيءَ وانگر سندس ذهن جي سيرن مان سمي ڪهاڻيءَ جو پيراگراف بڻجي ويو هجي پنهنجي سوچ جي وضاحت چاهيندي مان اخلاق کان هڪ پيري پڇيو هو ”اخلاق تون پنهنجي ٻار کي نيري رنگ جي نڪر چو پارائي آهي؟ اخلاق ورائيو هيو – نيري نڪر منهنجي ننڍي هوندي جو Complex آهي، تنهن گهڙي مون سوچيو هيو ته ڇا پوري اڻپوري ماڻهوءَ جي هيروئن ڪٿي اخلاق انصاري ته ناهي جو هوءَ ٻارن کي پيدا ڪرڻ واري سوال جي جواب ۾ چئي ٿي مان پنهنجا ڪامپليڪس انهن ۾ نه ٿي وجهڻ چاهيان-“

اچا - جيڪڏهن اهڙي ئي ڳالهه آهي ته پوءِ اخلاق جون سموريون رومانٽڪ ڪهاڻيون، ان ڪهاڻيءَ جي ڪردار وانگر آهن، جيڪو بيهڪ رومانٽڪ خط لکي، لفافي ۾ بند ڪري. لفافي تي پنهنجي ئي گهر جي ايڊريس لکي، پوسٽ ڪري پنهنجي خطن جو انتظار ڪندو هو.

پر هروڀرو ائين به ناهي. مون کي خبر آهي ته اخلاق يونيورسٽيءَ واري زماني ۾ هڪ بي حد سگهارو رومانس ڪيو هيو - هڪ اهڙي چوڪري سان جنهن سان رومانس ڪرڻ جون سڌون سانڍي ڪيترائي سڌڙيا سنڌ يونيورسٽيءَ جا روڊ چٽيندا رهيا. ۽ سچ ته اهو آهي جو ان زماني ۾ سنڌ يونيورسٽيءَ جا روڊ چٽڻ وارا چوڪرا به خوش نصيب هئا - ها سائين ان زماني جي يونيورسٽي ائين ڪونه هلي جيئن اڄ ٿي پئي آهي. نه سڌن پڙاڏو ڄڻ سڀ مري ويا هجن. رستي تي گهمندي به ڊپ پيو ٿئي ته ڪٿي ڪو سپاهي چماٽ نه هڻي ڪڍي هاڻ ته يونيورسٽيءَ ۾ گهمندي بي ڏوهي به پاڻ کي ڏوهي سمجهڻ لڳي ٿو - جيڪڏهن توهان يونيورسٽيءَ جي اوج کي ڏسڻ چاهيو ٿا ته اخلاق جون به خوبصورت ڪهاڻيون پڙهي سگهو ٿا. هڪ ”پورو اڻ پورو ماڻهو“ ٻيو ”اڪيلو ڪمرو ۽ سيلف پورٽريٽ“ انهن پنهنجن ڪهاڻين جو ماحول ڪيڏو به فرسٽيڊ ڇو نه هجي پر پوءِ به اڄ جي سنڌ يونيورسٽيءَ کان گهڻو رليڪسڊ آهي، ۽ ان زماني جي سنڌ يونيورسٽيءَ جي تاريخ آهن.

اخلاق جي ڪهاڻيءَ ۾ رفرنس: اخلاق عملي ڄاڻ جي لحاظ کان ايترو اڳتي وڌيل آهي جو مون جهڙا ماڻهو هن جي آڏو پاڻ کي ڄٽ ۽ واٽڙو محسوس ڪندا آهن - سائنس - سوشالاجي - سياست - ادب - هو گهڻو اڳتي وڌيل ۽ مٿي پيٺل آهي ان سبب جي ڪري ئي سندس ڪهاڻين ۾ گهڻي ڀاڱي مٿين مٿني سڃيڪتن جا رفرنسز شامل هوندا آهن. مان جڏهن به اخلاق جي ڪهاڻي پڙهي آهي. ته مون کي پوري اڻ پوري ماڻهوءَ واري ڪهاڻيءَ جو هڪ پٿر اگراف ڏاڍو ڪڪندو آهي - جنهن ۾ هيروئن هيرو کي چئي ٿي ”تون ئي ته چوندو آهين ته اسان ۽ هي سڀ سلسلا Frame of refrence ۾ بند آهن، جيڪا شي پئي جي حوالي سان سڃاڻي وڃي، ان جي ڪهڙي اهميت؟“

۽ سچ ته اهو آهي جڏهن اخلاق جي آرٽ ۽ ڪرافٽ جي لحاظ کان مڪمل ڪهاڻي هلندي هلندي ڪنهن رفرنس وٽ اچي اٽڪي پيڻدي آهي – تڏهن سندس آرٽ ۽ ڪرافٽ پنهنجي سموري اهميت وڃائي ڪو معلومات جو ڪتاب ٿي پوندو آهي تڏهن مون کي اخلاق جي گهڻي ڄاڻ ٿي چٽ ۽ سندس آرٽ تي ڏک ٿيندو آهي

اهڙو احساس اخلاق جي پنهنجي لاشعور ۾ به شايد ويٺل آهي، تڏهن ئي ته سندس ڪهاڻي ”ڏک: اٽڪٽ سلسلو“ ۾ ڊونا ڪهاڻيءَ جي هيروئن اخلاق کي چئي ٿي ”چو.... تون پاڻ کي ائين چو ٿو سمجهين تو وٽ ڇا ناهي. تون ذهين آهين شاعري کان وڌيڪ مئٿميٽڪس جهڙي تف سبجيڪٽ تي به آسانيءَ سان ڳالهي سگهين ٿو.“

۽ اهائي ڄاڻ، ذهانت هن جي تخليق ۾ جڏهن ڪاهي پئي ٿي ته ڪهاڻيءَ مان ڪهاڻيءَ جو چس نڪري ٿو وڃي.

اخلاق وڏو ڪهاڻيڪار: مان پنهنجي هڪ انٽرويو ۾ چيو هو، اخلاق جيڪڏهن فل ٽائيم ڏي ته اسانجي ٽيم ۾ اخلاق کان وڌيڪ پيو شايد ئي ڪو سگهاري ڪهاڻي لکي سگهي. سندس جيڪي به ڪهاڻيون لکيل آهن سي گهڻي ڀاڱي سنڌ يونيورسٽيءَ جي زماني جون لکيل آهن جتي هو فرڪس جو شاگرد هيو، صبح جو فرڪس جو پرچو ڏئي ايندو هو ۽ امتحان جي انٽرويل وارن ڏينهن ۾ ڪنهن شام جو ڪهاڻي به لکي وٺندو هو. ۽ منهنجو پنهنجو ذاتي خيال آهي ته ڪهاڻي ائين ڪڏهن مڪمل ناهي سرجي سگهي – ڪهاڻي تي فل ٽائيم جاب آهي انٽرويلن ۾، لکيل ڪهاڻي ٻارن ۾ پنجن وچڙندڙ خطرناڪ بيمارين وانگر ڪهاڻيءَ کي اڀاڄ ڪري ڇڏيندي آهي – سو پيارا پڙهندڙو منهنجو اهو ايمان آهي ته اخلاق جڏهن به ادب کي فل ٽائيم ڏيندو – تڏهن اسان جهڙا گهٽ پڙهيل وائڙا ليکڪ سندس ڪهاڻي پڙهي ڇپ چٽيندا رهجي ويندا.

اخلاق جي ڪهاڻين ۾ احساس ۽ آرٽ: اخلاق جي ڪهاڻي پوري اڻپوري ماڻهو ۾ آهي ”ها، مون کي به دنيا جي نقشي ۾ مختلف ملڪن جي نقشن کي ڏسندي لڳندو

آهي. هر ملڪ ماڻهو آهي، اچو، ڪارو، بندرو، ڊگهو، هر ماڻهو جي هٿ ۾ خنجر، تلوارون، رائفلون، بم ۽ منهن تي ڪاوڙ آهي.

(هاڻي هتي) اخلاق ڪنهن تاريخ ڪنهن مٿالا جي يا فزڪس مان اڳ چيل / لکيل ريفرنس نه ڪيو آهي. پر مٿيان جملا اخلاق جي پنهنجي بلڪل اون ڪريئيشن آهي. جيڪي اڳتي هلي ريفرنس بڻجي ويندا ۽ هڪ سٺي ليکڪ جو ڪم ئي اهو هوندو آهي ته هوريان تشبيهن — توڻي مٿس پاڻ تخليق ڪري ايندڙ ماڻهن لاءِ يا سندس ساڳي ڪهاڻي ۾ هڪ ڪردار پنهنجي ڏک کي لڪائڻ لاءِ. ڇپن کي گول ڪري سڀني وڃائڻ لڳي ٿو اهڙي قسم جي ڳالهه ڪو حساس ليکڪ ئي محسوس ڪري سگهي ٿو. ته ماڻهو ڏک مٽائڻ لاءِ ظاهري طرح سڀني به وڃائيندو آهي جڏهن ته ان وقت سندس من ۾ ڊڪ جون هزارين سڀنيون هڪ منو وڃنديون آهن اخلاق جي ڪهاڻي ”ڏک اڻ ڪٽ سلسلو“ ۾ به تشبيهن آهن جنهن ۾ موت کي بليڪ باڪس سان پيڻيو ويو آهي ۽ ذهن کي ان ڪرندڙ هوائي جهاز سان پيڻيو ويو آهي، جيڪو ڪرڻ وقت جنهن مان يا سندس ڪهاڻي S.O S جا آواز ايندا آهن. يا سندس ڪهاڻي ”ماڻڻ نه ماڻڻ جي وچ تي“ ۾ ڪهاڻي جو هيروئن کي چوي ٿو: ”مان هندائي جيان ڪنهن گل مان ڦٽي نڪتو آهيان“ اخلاق جي ان جملي ۾ هڪ ئي وقت آرٽ ۽ ڪرافٽ جو ڪمال آهي، يا ساڳي ڪهاڻي ۾ پلسٽر لٽل پٽ کي ڪوڙه سان پيڻيو آهي —

اخلاق جي ڪهاڻين ۾ هڪ سٺي پڙهندڙ کي اهڙا ڪيترائي خوبصورت جملا ۽ نيون تشبيهن ۽ انساني احساس سان ڀرپور منظر ڪشي به محسوس ڪرڻ لاءِ ملندي — ۽ اها ئي هڪ حساس باشعور ۽ تخليقي سگهه رکندڙ ليکڪ جي سڃاڻپ هوندي آهي.

طارق عالم

15-7-1987

B-26 سنڌ يونيورسٽي ڄامشورو

اخلاق، منهنجو دوست

اخلاق سان چڱي واقفيت 1974 ع ۾ ٿي، جڏهن پنهنجو گريڊ امپروو ڪرڻ جي لاءِ ڪراچيءَ ۾ فليٽ ۾ اچي مون سان رهيو. نوڪريءَ ۾ مسلسل ٻاهر رهڻ ڪري پنهنجي اولاد سان (خاص ڪري ننڍن سان) اهوار بطور هي نه سگهيو. جيڪو هڪ پيءُ ۽ پٽ/ڌيءُ ۾ هئڻ گهرجي. ان وقت پيءُ ۽ ماءُ جا فرض سندن والده ادا ڪري رهي هئي (جنهن جهڙي مڙداڻي مائي منهنجي نظر مان گهٽ نڪتي هوندي) منهنجو ڪم هو هر ماهه پگهار جا پئسا کين پهچائڻ.

هڪ ڏينهن اخلاق چيو ”بابا! سڀاڻي منهنجي هڪ دوست چوڪري ڏهين وڳي صبح جو هتي اچڻي آهي.“

سڀاڻو موڪل جو ڏينهن هو. مان سوڀر شيو ڪري وهنجي لٽا بدلائي نڪرڻ وارو هيس ته اخلاق به هڪ اک کولي پڇيو ”بابا! ڪاڏي؟“

چيو مانس دوستن وٽ وڃان ٿو. اوهان جي دوست چوڪري جو اچڻي آهي.“

چيائين ”بيھ بابا مان به توسان ٿو هلاڻ.“

چيو مانس ”اهو ڪيئن؟“

چيائين ”مان کيس ملندس ته اوهان جي موجودگيءَ ۾ نه ته نه.“

”ٻڌل...“ منهن تي چئي ڏنومانس.

اخلاق انهن ڏينهن ۾ ڪراچيءَ ۾ رجسٽريشن ڊپارٽمينٽ ۾ نوڪري ڪندو هو.

استور جون چاپيون وٽس هونديون هيون. خالي شناختي ڪارڊ ڪٿي اچڻ لاءِ

ڪنجيون سنڀاليندو هو ته ڪا نه ڪا چوڪري کيس چرچي ۾ چوندي هئي.. ”اخلاق
بيمه ته گڏجي ٿا شناختي ڪارڊ ڪڍي اچون.“

اخلاق اتان هڪ ٻه وڪ نه وجهندو هو. جيستائين ڪنهن چوڪريءَ کي آماده نه
ڪندو هو ته هوءَ به ساڻس گڏ استور روم ۾ وڃي.

يونيورسٽيءَ ۾ آيو. معلوم ٿيو ته اخلاق رومانس ٿو ڪري! ڪلي وينم. چيم

Faint hearts never win fair ladies.

يونيورسٽيءَ ملڻ ويومانس ته دور ڪان درشن ڪرايائين. مون کي وڻي.

چيومانس ”تنهنجي پاران Purpose ڪيانس.“ نرڙ تي پگهر جون بوندون

جرڪڻ لڳس ۽ منهن ٽامڻي هڻي ويس.

چيومانس ”ميان! محبت ڪرڻ جي موڊ ۾ آهين يا فلرت ڪرڻ جو خيال اٿئي؟

محبت ڪندين ته تنهنجو ساٿ ڏيندس. باقي جي فلرت ڪرڻ چاهين ته پوءِ پاڻ
جاڙ.“

اخلاق دوستن جي حق ۾ ڏاڍو حساس آهي. سندن خوشيون پنهنجون خوشيون

۽ سندن غم پنهنجو غم ڪري سمجهندو آهي. پنهنجن خلاف ڪوڙا الزام به ماڻ

ڪري ويٺو پڌندو. زياده ۾ زياده مرڪي چوندو ”يار ائين نه آهي.“ پر هو ڪڏهن به

پنهنجي دوست جي خلاف سڄي ڳالهه به ٻڌڻ گوارا نه ڪندو. اڳلي کي اشارو ڏئي

چوندو هاڻي بس ڪر. پر جي اڳلو نه مڙيو ته اخلاق جون اکيون ڦري وينديون، نڪ

ڦندي ويندس، رنگ بدلاجي ويندس ۽ هڪ وڏي رڙ ڪري اڳلي کي بس ڪرائي

چڏيندو. مون کيس دوستن لاءِ ايڏو فڪرمند ڏٺو آهي جيڏو هو پنهنجي لاءِ به پاڻ نه

هوندو آهي.

ضدي به ڏاڍو آهي. شل نه چڙهي هوڏ تي. ته دڙڪي سان ئي نه وري محبت سان

کيس مڃائي سگهيو.

اخلاق ڏاڍو جذباتي آهي. ان ڪري ڪڏهن ڪڏهن هوش کان زياده جوش کان ڪم وٺندو آهي. ان وقت کيس نه نفع جي پروڙ پوندي آهي ۽ نه نقصان جي. پنهنجن جذبن تي قابو پائي نه سگهندو آهي. انهن جو اعلان سندس منهن ۾ تبديلي اچڻ سان محسوس ٿي سگهي ٿو.

هڪ ڏينهن نيشنل ميوزم وياسين. خطاڻيءَ جا نمونا ڏسڻ. مان سرسري طرح ڏسي هڪ طغري جي مٿان اچي بيٺم. جنهن ۾ اڪرن جي ذريعي خطاط شينهن جي شڪل بڻائي هئي. مان ڏسڻ ۾ ايترو محو ٿي ويس جو ماحول وساري وينس. ايتري ۾ ٻانهن تي ڪنهن جو هٿ محسوس ڪيم. ڪنڌ ورائي جو ڏسان ته اخلاق بيٺو آهي. هيڊ جهڙو پيلو، اکين ۾ چمڪو ۽ هٿن ۾ ڌڪڻي.

”خير آهي؟“ مان پڇيس.

”بابا رت...!“

”ڪنهن جي رت؟“ مان پريشان ٿي کائس پڇيم.

”حضرت عثمان جي رت!“

مان حيرانيءَ مان ڏانهس ڏٺم. هڪ محراب دار ڏانهن اشارو ڪري چيائين ”حضرت عثمان رضه جو قرآن جنهن جي تلاوت ڪندي کيس شهيد ڪيو ويو هو.“ مان اتان لنگهيو به هيم. پر خيال سان ان قرآن مجيد جي تعارف ڪندڙ ڪتبي کي ڪو نه پڙهيو هيم. اهو قرآن پاڪ ان مصحف عثماني جي فوٽو اسٽيٽ ڪاپي هئي جو سندس شهادت وقت سندس نظر جي سامهون هيو. اها فوٽو اسٽيٽ ڪاپي روس وارن پاڪستان کي تبرڪ طور سوکڙي ڪري ڏني هئي.

طبعن اخلاق ڳنڍيل آهي. پر وقتائتو سندس شرارتون به گهٽ ڪين هونديون آهن. اهڙي وقت سندس ساٿ نڍيو پاءُ اسحاق ڏيندو آهي. شل نه ڪنهن جي ڪڍ پون. اڳلي کي اهڙو پريشان ڪندا جو ان کي يا ته ٻانهن ٻڌي يا اتان پڄي جان

چڏاڻڻي پوندي. مان خود به انهن جي ان بد اخلاقي (سندن چوڻ مطابق خوش اخلاقي) جو شڪار ٿيندو آهيان. اهڙن موقعن تي چوندو آهيان...

”ظالمو! آخر مان اوهان جو پيءُ آهيان.“

کلي چوندا آهن ”دوست نه آهيو ڇا؟“

انڪار نه ڪري سگهندو آهيان.

اخلاق جي پنهنجي والده سان گهڻي محبت آهي. گهر ايندو ته وڃي وٽس ويهندو ۽ لپتي پنهنجو مٿو سندس هنج ۾ رکندو. هوءُ به آهستي آهستي سندس وارن تي پئي هٿ ڦيريندي ۽ ڳالهون ڪندي.

اخلاق ٻڌو اتم اديب آهي. مان سندس هڪ ڪهاڻي ڪتاب پڙهي رهيو هوس پڙهندي منهنجي زبان مان ڏاڍيان ”بڪواس“ اکر نڪري ويو ۽ ڪتاب گولي وانگر وڃي پٽ کي لڳو. ان بعد سندس ڪهاڻي کي پڙهڻ جو ست ساري نه سگهيو آهيان. البت هڪ اڌ نظم جو لکيو اٿائين سو سندس جذبن ۽ اُڌمن جي صحيح عڪاسي ڪري ٿو. مان کيس شاعر مڃڻ لاءِ تيار آهيان.



بي چاپي جو مهاڳ

سڀ رنگ سانول ڪهاڻيون

هُو پنهنجو پاڻ ۾ ڪائنات آهي ته ڪڏهن اڪيلو اواڪ آهي. وري پنهنجو پاڻ کي ڳولھڻ تي به نڪتل آهي. هن جي رڃ ۾ رابيل آهن. هو ڪهاڻين جي ڪائنات آهي. اهو سڀ اخلاق انصاري جي تخليقي سگهه جو ئي ڪرشمو آهي جنهن ۾ ايتري نواط ۽ Gravity جهڙي چڪ آهي.

نپاڳو: جيون جي بي انت Absurdity هن ڪهاڻي ۾ ڀريل آهي. ان کان به وڌيڪ واهيات پڻ اهو آهي ته جڏهن انسان ڪن سماجي وارتائن کي ڪنهن انساني جيون سان منسلڪ ڪري ڪا مخصوص معنيٰ ڏئي ڇڏي. اها معنيٰ نپاڳ ۽ سڀاڳ آهي. دينو جو ڪردار ان معنيٰ جو نشانو آهي. انهن معنائن جو جن ۾ رشتا، احساس ۽ زندگي شڪار ٿي وڃن ٿا.

آءٌ ائين سمجهندو آهيان ته موت ڪوبه سور ناهي، نه ئي ڪو الميو! پر وڏو صفا وڏو سانحو حياتي آهي.

جيئن هن ڪهاڻي جي هيءَ ست آهي:

”پيا ماڻهس جي مرڻ ڪري پئي رٺا ۽ هي وري پنهنجي جمڻ ڪري چڙيون

پئي هنيون.“ ص – 64

هيءَ ڪهاڻي يتيامي جو نوحو آهي جنهن جو نالو ئي يتيامي هجي ها. جاهل سماج يتيامي کي ڪيئن نهاري ٿو اهو هن ڪهاڻي ۾ عيان آهي. ڪهاڻي ۾ دينو جي ڪردار جي والد جو به ذڪر نه آهي ته اهو ڪيئن ۽ ڪاڏي ويو؟ جو ماسيءَ هن کي نپايو.



اولٽا اولٽا زندگي اولٽا: هن ڪهاڻي تي مون محمد دين راجڙي جو هڪ ست جو تبصرو پڙهيو هو. جيڪو هن ”اخلاق انصاري نئين دؤر جو عهد ساز ڪهاڻيڪار“ واري مضمون ۾ هن ريت ڪيو هو. ”اولٽا اولٽا زندگي اولٽا“ ڪهاڻي ۾ رشتن جي بي رخيءَ کي وڏي Craft سان بيان ڪيو ويو آهي.“
(ڪتاب: عملي تنقيد نگاري ۽ سنڌي ادب)

مون ائين محسوس ڪيو آهي ته مٿ مان واريءَ جيان وهندڙ زندگي کي اخلاق انصاري اولٽن ۾ ڀڄيو آهي. اولٽا ڪن پل جا هوندا آهن. حيات به ائين آهي ڪن پل جو چانورو، جھٽ پل جو اولٽو. اهي اولٽا ڪهاڻيڪار جا داخلي آهن ۽ هيءُ سموري ڪهاڻي هن جي ذات سان سلهاڙيل آهي جيڪا هن جي پاڻن جي ويندڙ جوڀن جي به آهي.

سندس ڪهاڻي جو پيٽرا گراف آهي: ”ڏک کي سدائين ٽهڪ جي بيت سان سکس هڻي ٻائونڊري پار ڪرائي هئي. اڄ هُوبڪ فوٽ ۾ ايل بي ڊبليو ٿي ويل ڪرڪيٽر جيان ايمپائر جي آگر جي انتظار ۾ ته ”ڪڏهن ٿي اٿي“ ۽ پاڻ ايڪسپائير ٿي.“ ص- 93
جيئن شيخ اياز چيو هو ته:

تون گجھارت ڪٿي پڳي آهي،
زندگاني سموري ٺڳي آهي.

اخلاق انصاري جي لکڻي ۾ ڇا ته گهري ۽ ڳوڙهي ڳالهه ڪيل آهي. جنهن ۾ زندگي جي بي معنويت جو اظهار آهي ۽ ارمان به آهي ته اهو سڀ ڇاهي؟! هي ڪهاڻي وجوديت جي لاڙي واري ڪهاڻي آهي.

•

عطيه دائود موجب:

”اخلاق انصاري جي ڪهاڻين کي جيڪڏهن سنڌي ۾ نه پڙهجي ها انگريزيءَ، اردو، هندي، تامل يا ڪنهن به ٻوليءَ ۾ پڙهجي ها ته هي ان خطي ۽ ان ٻوليءَ جون ڪهاڻيون لڳنديون. هي هر ان سماج جون ڪهاڻيون آهن جتي ڏکڻ جو ڪارڻ غربت آهي. اتي، لتي ۽ اجهي جي پويان انسان پنهنجي خوشي، نند ۽ سڪون وڃائي چڪو آهيان.“ (2)

اخلاق انصاري زندگي جي پيچيدگيءَ ۽ دماغي خلط کي چتو ڪري عڪس بند ڪيو آهي. جيڪو هڪ ڪلاڪار ۽ حساس ذهن انسان ٿي ڪري سگهجي ٿو.



رُج ۾ رابيل: هن ڪهاڻي ۾ ليکڪ لکي ٿو ته ”منهن مان نور پئي بکيس.“

ص-25

منهنجي خيال ۾ اهو مڪالمو ڪو ڪردار چوي ها ته نهڪندڙ لڳي ها پر ليکڪ بيانيه انداز ۾ چئي ويو آهي. جيڪو درست ناهي. هيءَ ڪهاڻي پير پرستي، جنسي گهرج، ڪارو ڪاري ۽ جمالت جهڙن موضوعن کي ڇهي وڃي ٿي. ورستائيل تخليق ڪار گهڻ رخو هوندو آهي. هن ڪهاڻي جي منظرڪشي، لفظيات درد وند ڪهاڻيڪار ٿي ڪري سگهي ٿو.

رستا: سمورا اهڃ ۽ عذاب بک مان جنم وٺن ٿا. بک جيڪا گهڻي جي طمع ۾ ڦٽي ٿي. پوءِ به انهن جي پوري ناهي. رستا ڪهاڻي جا ڪردار وارڊ بواءِ ڊائريڪٽر، استور ڪيپر ۽ پٽيوالا بدانتظامي ۾ غريب جي بک ۽ انهنجن جا محرڪ آهن. جن کي صرف پنهنجي پيٽ جي پریشاني آهي پر پين جا پيٽ ڪپن ٿا.

ڊگهي سفر جي آخري ملاقات: اخلاق انصاري جي ڪهاڻين ۾ ڳوڙها بحث ۽ مڪالم سماعيل آهن. فلسفي جا عنوان عشق، موت ۽ عورت مرد جي لاڳاپن جي اپتار آهي. هن سرٿيلستڪ ڪهاڻيءَ ۾ ڏک به بحث جو موضوع آهن.

ڪهاڻي جي هن پٿر اگراف کي ڏسون ٿا:

”پر... عورت جي ترئجڊي اها آهي ته هوءَ جسماني طرح Unfit آهي.“

۽ توڇيو هو ”مرد ذهني طرح، ڇاڪاڻ ته عورت Creator آهي ۽ تڏهن ته ٻئي Balanced ٿي نه سگهيا آهن.“ ص-11

ڪهاڻي جي مٿئين پٿر اگراف تي پورو ڪتاب لکي سگهجي ٿو ڇو اڄ ڏي به ڪري سگهجي ٿي. مختصر ان لاءِ ائين چونڊس.

فرائيڊ چيو آهي ته عورت اونڊاهون ڪنڊ آهي. پر هن ڪهاڻي ۾ نفسياتي طور مرد منڊل آهي ۽ عورت سڌي آهي. روايتي مڪالمي کان هيءَ ڪهاڻي هٽيل آهي. مرد جو ڪردار خود پسند آهي. عورت روايتي به آهي. هي ڪهاڻي مڪمل وجودي ڪهاڻي آهي. جنهن ۾ گهڻو وجوديت جو متن آهي.

وجودي فلسفي چون ٿا ته وجود جو ڪو به طئي ٿيل مطلب يا نصب العين آهي ئي ڪونه، نه وري ماڻهو ڪنهن مقصد مطابق ٺاهيو ويو آهي. ان لاءِ انسان سوچي ٿو ته هو ڇو آهي ۽ سندس مقصد ڇا آهي؟

ڪهاڻي جو هن پٿر اگراف سنڌي نوجوان ليکڪ جو وجودي بحران اڄ به ساڳيو آهي: ”هونئن مون وٽ هو به ته ڪجهه نه رڳو لفظن کان سواءِ، مان به لک خوبصورت لفظ ته هئا (آهن) پر به لک روپيا ڪونه هئا.“ ص-17



اڪيلو ڪمرو ۽ سيليف پورٽريٽ: طارق عالم ابڙي هن ڪهاڻي کي سنڌ

يونيورسٽيءَ جي تاريخ چيو آهي. هيءَ ڪئمپس ڪهاڻي آهي. هن جي پس منظر ۾ انيڪ موضوع آهن پر بک هن ڪهاڻي جو پسمنظر آهي. ڪهاڻي جو ڪردار

سوچي ٿو: ”علامہ آءِ آءِ قاضي جي مزار تي، ايلسا قاضي ڀر ۾...! تڏهن سوچيم:
قاضي پاڻ کي چواريو؟“ ص-35

علامہ آءِ آءِ قاضي پاڻ نه ماريو هو اهڙو ذڪر مون پنهنجي ڪتاب جيڪو
ليکڪن جي خودڪشين بابت آهي ۾ ڪيو آهي. علامہ قاضي کي ائڊاپٽيڊ سن
ماريو هو. جيڪو جمال ابڙي جي آتم ڪٿا ۾ به لکيل آهي. ان پٽاڙ ۾ نه ٿا پون.
منشي پريم چند ڪهاڻي جي لاءِ چيو آهي ته ”زندگيءَ جي ڪنهن به هڪ
پهلوءَ ۽ جذبي کي افسانو ظاهر ڪري ٿو.“

اخلاق انصاري جي ڪهاڻين ۾ هڪ خاص پهلو ته آهي ئي آهي پر اهي
ڪهاڻيون سڀ رنگ سانول آهن. هن ڪهاڻي جو هڪ پهلو بک آهي ۽ ٻيو آهي
انسان. جنهن لاءِ ليکڪ لکيو آهي:
”انسان ڇا آهي؟“

مادو، جو جڳهه ولاري ۽ وزن رکي. ص-42
پوست مادرن سماج ۽ مشيني دؤر ۾ انسان چڙو جڳهه والاري ٿو ۽ وزن رکي
ٿو. ڪيڏي اهم ڳالهه هن ڪهاڻي ۾ لکيل آهي.
ٻيو هن ڪهاڻي جو نقطو جنهن گهڻو پريشان ڪيو آهي اهو آهي:
”سيٽسفيڪيشن ڪانهي ڪٿي..“ ص-36
اخلاق جون ڪهاڻيون جديديت جي فڪر ۾ زندگي جي ڳوڙهن نقطن ۽
وجودي احساسن بابت آهي. اها سوچ ۽ مسئلا حاوي آهن هر ڪهاڻي ۾.



سروپ ڪروپ: ڪي سال اڳ جڏهن سائين جي ايم سيد جو ڪتاب
”سنڌو جي ساڃاهه“ پڙهيو هيم ته ان ۾ اها ڳالهه به هئي ته قلندر جي درگاهه تي 90
جي ڏهاڪي ۾ لنگ پوڄا ٿيندي هئي جيڪا بعد ۾ هاڻي ختم ڪئي وئي آهي.
ڪهاڻي ۾ ڪلاسيڪل سنڌي شاعري جي فڪر جا اولڙا آهن لفظن ۾ ميناج ۽ نج
پڻو آهي. ڪلاسيڪل سنڌي شعر جون ستون سمائي ليکڪ ڪردار واتان

پنهنجي من جي پاونائن کي چٽيو آهي. جيڪو سلاست سان پرپور آهي. دقيانوست جي پاڙ پٽيندڙ ته هن ڪهاڻي جو ڪلائيمڪس آهي پر ملا جيڪا ڏاڍي ڀولي آهي.

هن ڪتاب تي لکندي مون گهڻي ڪوشش ڪئي آهي ته اجائي پٿاڙ نه ڪريان ۽ ڪي ڪم جون ڳالهيون ڪري پورو ڪري وڃان. سروپ ڪروپ ڪهاڻي ۾ است جي ورد تا به عجيب نموني عڪس بند ڪيل آهي. اولاد ڪا تر هو ۽ ڇا ڇا پئي ڪري. اخلاق انصاري ڪهاڻين جي ڪائنات آهي جيئن ڪائنات کي ڏس ته اچرج اچيو وڃي ائين هن جون ڪهاڻيون پڙه ته ڏاهي کي ڏک وڌيو وڃن ۽ حيرت سمان ڪيفيت ۾ ٿيو وڃي.

●

Balanced/Unbalanced ماڻهو: جارج ڪارٽن George Cartin جو چوڻ

آهي ته ”ڪجهه راتيون اهڙيون هونديون آهن، جڏهن بگهڙ خاموش هوندا آهن، ۽ رڳو چند دانهون ڪندو آهي. پر اسان جي زندگين ۾ هر رات اهڙي هوندي آهي. جڏهن چند پوري سگهه سان دانهون ڪندو رهندو آهي.“ (4)

”بئلسڊ ان بئلسڊ ماڻهو“ واري ڪهاڻي جو ڪردار به دانهون ڪندو رهي ٿو. پر اخلاق جي ڪهاڻين جا ڪردار راتين ۾ رڙندا رهن ٿا. هن جي ڪهاڻين ۾ رات جا منظر به جماليات سان پرپور آهن.

شعور جي دانهن اوچي هوندي آهي. اها ئي دانهن هن ڪهاڻي جو محور آهي. ماءُ سان اونسييت اخلاق جي اڳين ڪهاڻي ”نپاڳو“ ۾ به آهي ته هن ڪهاڻي ۾ به آهي. ماءُ سان محبت جي ڳالهه دنيا جي بي شمار ليکڪن کيون آهن. جيئن سائمن ڊي بوار پنهنجي ماءُ جي پوين ڏينهن ۾ بيماريءَ جي گهڙين تي هڪ احساساتي ناول A Very Easy Death لکيائين.

انيس انصاري لکي ٿو: ”اخلاق پنهنجي والده سان گهڻي محبت آهي. گهر ۾ ايندو ته وڃي وٽس ويهندو ۽ لپتي پنهنجو مٿو سندس هنج ۾ رکندو. ص- 109

تخليق ڪار جا داخلي احساس هنن جي ڪردارن ۾ پيوست ٿي ويندا آهن ائين اخلاق انصاريءَ سان به ٿيو آهي.

•

ڏک: اڻ ڪٽ سلسلو: آئون اڪثر سوچيندو آهيان دنيا ۾ جيڪڏهن ڪو به Confilct آهي ته اهو صرف ڪميونيڪيشن نه هجڻ جي ڪري آهي. هن ڪهاڻي جو هيرو به پنهنجي محبوبه ڊونا سان ڪميونيڪيشن ڪرڻ توڙي چاهي! جن به ڪميونيڪيشن پڙهي هوندي. اهي هن ڪهاڻي کي ضرور ڪميونيڪيٽ ڪري ويندا. ڪهاڻي جو هيرو Hybirdized آهي ۽ ان دؤران هُونه چاڻ چا چا چوي ٿو ان مان هڪ مڪالمو هتي توهان پڙهندڙن جي لاءِ لکان ٿو:

”ڊونا! بس لاش جي اهميت گلن سان وڌي ويندي ڇا؟“ ص- 74

اختلاط ۾ هو پيو ٿو ڳالهائي ۽ ڊونا جو پيو ٿو هنيا ۽ ڇڏي!

اخلاق انصاري اڄ کان چاليهه سال اهڙين ڪيفيتن ۾ رهيو آهي ۽ اهڙي ڪهاڻي لکي اٿس ته پوسٽ ماڊرن سماج ۾ ته هن جي ڪيفيت سارتر جي Nuassa جهڙي هوندي. ڏک پيڙا تمام وڏو ۽ وسيع ترين موضوع آهي پر ڪهاڻيڪار جهڙي طرح ان کي هن ڪهاڻي ۾ سمايو آهي اهو ڪلا جو ڪمال آهي.

ماڻهن نه ماڻهن جي وچ تي:

”پيار ڊگري جو محتاج نه هوندو آهي.“ ص- 83

يا وري هي پٿر اگراف:

”ڏس نه ائين نه آهي ته توکي حاصل ڪرڻ جي هينڊريڊ ميٽر ريس ۾ اهو پنجابي انجنيئر ماري ويو مون کي.“ ص- 89

هن ڪهاڻيءَ جو هڪ نقطو طبقاتي گهٽ وڌائي جو آهي. هيءُ اڄ جي چوڪرو/چوڪري جو عام ذهني مونجهارو آهي ۽ خاص ڪري چوڪرو سدائين ان نوڪري/پئسي ۽ ملڪيت جي تارازي وڃي ٿو ۽ پوءِ ئي رشتا ناتا جڙن ٿا. اڃا ته ان نفسياتي اوچ نيچ ۾ واڌاچي پئي. ازدواجي مسافتن ضرورتن جي پورائي سان سڦل ٿين ٿيون نه ته علحيدگي عام سنوڻ آهي. هيءُ ڪهاڻي طبقاتي ڪشمش جڏهن انساني ذهن جي پاڙن ۾ پوي ٿي ته ان جو جنم هي ڪهاڻي آهي. هن ڪهاڻي ۾ پيو به گهڻو ڪجهه آهي سمجهو ڪي سمجهن.

هيٺ طبقي جي Complexes کي ڪهاڻيڪار ڏاڍي بري/بي رحمي سان ننڍي ٿو/پيش ڪري ٿو. اهڙو پيراگراف هيٺ ڏجي ٿو:

”اسان جي هيٺين ڪلاس جا ماڻهو پنهنجي زالن کي پيار نه ڪندا آهن، هو اسان جي مائرن کي Rape ڪندا آهن ۽ مان به پنهنجي پيءُ جي زيادتيءَ جو نتيجو آهيان. ڀل منهنجا پنج ئي پائر پنهنجي نالي اڳيان پيءُ جو نالو ڳنڍين پر مان ائين نيڪ آهيان – توهان کي اجازت آهي مون کي حرامي چوڻ جي.“

ص-81

ڪهاڻيڪار هن سماج جي بي ڍنگائي ۽ فرستيشن کي ائين ظاهر ڪري ٿو وڌيڪ پڙهندڙ پڙهن ۽ ڄاڻن. اخلاق انصاري مون کي ڪهاڻيڪار سان گڏ هڪ نفسياتدان به لڳي ٿو.

هن ڪهاڻي جي هيروئن موڪي آهي. جا ڪهاڻيڪار جي Narrator کان وڇڙي وڃي ٿي ۽ لامحدود سورن جي حوالي ٿي وڃي ٿو. ماڻڻ نه ماڻڻ جي وچ تي ڇا آهي؟ منهنجي خيال ۾ موت آهي يا وري خليل جبران جي هنن خيالن سان ڳالهه ڪي چتو ڪري سگهجي ٿو.

جبران جو چوڻ آهي ته: ”منهنجو شروع کان وٺي اهو ويساهه رهيو آهي ته انسان اوچتو نه ٿو مري پر تنها ٿورو ٿورو ٿي مرنڊو رهندو آهي. جڏهن هن جو ڪو دوست مري ويندو آهي ته هو ٿورڙو مري ويندو آهي ۽ جڏهن ان جو پيارو

کيس چڏي ويندو آهي ته، تورڙو وڌيڪ مري ويندو آهي ۽ پوءِ انهن سڀني مئل
ٽڪرن کي ڳولھڻ لاءِ موت ايندو آهي ۽ انهن سڀني کي ميڙي هليو ويندو آهي.“



ٻار جي ٿرڻجڊي: هي ڪهاڻي فليش فڪشن ۾ اچي ٿي. ٻاراڻي ذهنييت کي
ڪهاڻيڪار جيئن جو تيسن چٽيو آهي ڪا به مصنوعييت نه اپنائڻي آهي.
اندر ڪارو ڪانءُ: جيئن مون مٿي چيو آهي ته سمورا ايڏا ۽ عذاب بک مان
جنم وٺن ٿا. ائين اها بک فقير جي هجي يا ليڊر جي اها بس بک آهي پنهي کي
ماني ڪپي پر ليڊر هن ڪهاڻي ۾ ڪانءُ آهي ۽ فقير جي ماني ڪسجڻ جو ڪارڻ
به!

داس ڪءُ پٽال: هي ڪهاڻي ڪاٻي ڌر جي ساٿين تي Satire آهي. مجبوري
۽ ڪسوٽي ڪهاڻين ۾ به ماڻهن جون عجب ڪسوٽيون آهن انهن کي پر ڪٿ جون.
اخلاق انصاريءَ جون هي ڪهاڻيون جديد ڌارن سان سلهاڙيل آهن جن ۾
انسان جي نفسياتي ڳر جو تذڪرو آهي.

جلال الدين رومي جي لفظن ۾:
”هي ڳالهيون ارهن ۾ پيل ڪير وانگر آهن،
اهو ڪير چوسي ڪيڏن وارن کان سواءِ
ٻاهر نه نڪرنديون!“

هوش محمد پٽي



رستيا

اندر گهڙيو ته آفتر شيو لوشن جي خوشبو پاڻ ۾ گم ٿيندي محسوس
 ڪيائين. هلڪي ٿڌ ۾ هلڪي بدبو نڪ ۾ تيزيءَ سان گهڙي ويس. هن رسيشن
 ڪائونٽر ڏانهن ڏٺو ته رش هئي. مريض دري جي سيخن سان چنبڙيل، ڪنهن جو
 ڳلو سڃيل ته ڪي سنهڙا سڪڙا، ڪن جا منهن ڦريل، سخت عذاب ۾ پانهون
 لڙڪائيندڙ، ڪارڊ تي نمبر نه هڻائيندڙ جڻ ته زلزلي جا ستايل امداد وٺندا هجن.
 صوفن تي مريض لپتل ۽ ويٺل ڏسندو. اڌ گول ۾ ڪاريڊور لٽاڙي (Radio-
 therapy) جي حصي ۾ ڪوالت 60 سيڪشن ۾ پنهنجي ڪرسيءَ تي ويٺو ته
 تهائين تيز ڌپ محسوس ڪيائين.

اڃا ويٺو ئي مس ته پٽيوالو آيس.
 ڊائريڪٽر صاحب....

”ها سڏي ٿو، وچ مان ڪٽيندي چيائينس: ”اڃان ٿو.“
 ڊائريڪٽر جي آفيس ۾ تيز ايئرڪنڊيشنڊ جي ٿڌ ۾ ايئرريفيشر جي
 خوشبو.

— ليت چو آيو آهين.

— ڪم هو.

— پنهنجو ڪم ڪر يا ته نوڪري.

— جي.

ڊائريڪٽر ڪرڙيون اکيون ڪري ڏٺس ۽ پوءِ تبيل ليمپ جي روشني ۾ فائيل پڙهڻ لڳو. هي ڪجهه سيڪنڊ ڀينو، خاموشي ڏسي ٻاهر نڪري آيو. پنهنجي سبت تي ويهي، هن پلاسٽڪ جي ٿيلهيءَ مان ٻه بوائل آنا ڪڍي آهستي آهستي کائڻ لڳو. نيرن ڪيائين ته در مان سندس هيڊ سائنٽفڪ ون زيبر داخل ٿيو. ٻنهي ڪنڊ لوڏيا، سلام ٿيو. هو پنهنجي پارٽيشن ٿيل آفيس ۾ وڃي ويٺو.

— ديدار.

— جي سر.

— ديدار بابا، ڪهڙا حال آهن.

— سر، مان تباھ ٿي رهيو آهيان.... ڪاڏي وڃان؟

سائنٽفڪ ون زيبر هن کي جذباتي ڏسي مرڪيو ۽ اوچتو در جي شيشي مان ٻاهر ڏٺائين. ٻاهر وارڊ بواءِ شمس نڪ ۾ ٿيل ڪينسر واري مريض کان پئسا وٺي هيٺي هوڏي ڏسي ڪيسي ۾ وجهي ڇڏيا. هن کي ائين لڳو، هن جيڪي جيت ان نڪ ۾ ٿيل ڪينسر واري مريض مان ڪڍيا هئا، جن سان سڄي گينڊي پرڄي وئي هئي، اهڙو اچو جيت وارڊ بواءِ شمس هجي.

سائنٽفڪ ون، هن ڏي ڏسي چيو: ديدار، وارڊ بواءِ تون به آهين ۽ وارڊ بواءِ شمس به آهي.... فرق رڳو ذهنن جو آهي. هو قوم واري ڪرسيءَ ۾ اندر هليو ويو. سوچي ٿو—

سپاهي، جنهن کان هن کي ڪيڏي نفرت هئي، ان ئي سپاهيءَ شهر ۾ ريتڙهيءَ واري تي دهمان ڪري ڏهه روپيا ورتا هئا. ان ريتڙهيءَ واري ڪيڏي عذاب سان ويهن مان ڏهه گهٽ ڪري، هن کي ٻانهون ٻڌي ڏهه روپيا ڏنا هئا ۽ اهوئي سپاهي

جڏهن اٺن سالن جي پٽ کي چيڪ ڪرائڻ لاءِ آيو ته ڊائريڪٽر جنهن کي ”ڪلينڪ الائونس“ ملندي به ڊيوٽي ٿايم ۾ چيڪنگ جا سٺ رپيا ورتا هئا. ڊائريڪٽر—

سپاهي،

۽ پاڻ، پاڻ جنهن پهرين تاريخن ۾ ئي گوشت کاڌو هو. ۽ پنجاهه رپيا دوست جي شاديءَ تي ڏئي، خوشي نه پر ڏک ۽ عذاب سٺو هٽائين. هن چيمبر جي ٻاهران ڏٺو، مريض گڏ ٿيندا پئي ويا. اڀران پائي در کولي ٻاهر بيمه سڏيندو ويو. ”پهريون نمبر.“ ”جي صاحب.“

هن ڪارڊ وٺي پڙهيو. مريض جي ڳلي تي ڏٺائين مارڪر جو نشان. مريض کي ”گاماتران“ جي هيٺان اسٽريچر تي سمهاري، اسٽريچر کي هيٺ مٿي، کاٻي ساڄي ڦيرائي مريض کي چيائين، ”چُر جانءُ نه.“ مريض اسٽريچر تي ۽ ائيرڪنڊيشن جي ٿڌ ۾ ننڊا کڙو ٿي ويو هو، تنهن آهستي چيو ”نه.“

۽ هن ٻاهر اچي در بند ڪري ٿي — وي سبت تي ڏسي بٽڻ آن ڪيائين. اسڪرين تي ڪرڻ جي ڌار مريض جي ڳلي ۾ هلي وئي. ڪجهه سيڪنڊن کانپوءِ هن در کولي مريض کي اسٽريچر تان اٿاريو. مريض جي منهن ڦڪي پر روشن مُرڪ هئي. ٻيو نمبر—

.... سندس منهن سڄيل ۽ زخميل، جڻ ڪنهن اڏيءَ تي رکي مٿان قيمي ڪرڻ لاءِ ڪات هنيا هجن. رت، پونءِ ۽ ڏپ. هن سوچيو، بچندو ڪونه، وڌ ۾ وڌ چار هفتا. — سائين — — ها بابا،

”الاهستون مران تو.“ چچريل گهگهو آواز.

هن گاماتران مشين سان گاماريز ڏنس ته کيسي مان ڏه روپيا کڍي ڏيڻ لاءِ
کيائين مس ته چيائينس، ”نه بابا نه.“

مريض کيسي ۾ ڏه روپيا واپس وجهي پڻ پڻ ڪندو هليو ويو.
تيون نمبر....

چوٿون.....

پنجون.....

ڇهون.....

۽ پوءِ ٻڌل، مريض جي آوازن جا لڳاتار پڙاڏا:

— سائين... مران تو، پهرين مون کي....

— ائي لي ڙي

— ڪئون، ڪئون—

— اڙي ڳچي ٿي ڪپچي ڙي.

— ۽

— صبح جو ماءُ کان ٻڌل جملا:

— پٽ

— فدا کي اسڪول جو يونيفارم....

— گيس جو بل

— بجلي جو بل

— پاڇي واري جاتن ڏينهن جا پئسا.

— گهر ۾ عذاب.

— سينٽر ۾ عذاب.

اڀران لاهي آهستي آهستي آفيس جو در کولي، اڌ گول ڪاريڊور ۾ اچي
شيشي واري در مان ٻاهر ڏسڻ لڳو. ٻاهر ڳاڙها گل ۽ اندر پيلا چھرا. ٻاهر چمپا

جي هيٺان سنگمرمر جي اچي پليت تي لکيل لفظ ياد اچي ويس، جيڪي کيس
ڏاڍا وڻندا آهن

Silent Spring

In the memory of those

Who perished in the service of mankind.

سوچ ذهن ۾.

ڪير ڪنهن جي لاءِ ڪري به ڇا ٿو؟

ڇا جي خدمت.

پتيوالي کان وٺي وڏي صاحب تائين سڀ ڇڻ ته ڪينسر جي فت مان رت

چوسيندڙ جيت.

استور ڪيپر.

جيڪو پرڇي وٺي ستن دوائن مان ٽي مريض کي ڏئي چار ڪيسي ۾ وجهي

پرڇي تي نمبروار ٿڪ ڪري چونڊس، ”هي تي آهن، باقي چار ختم ٿي ويون آهن،
وڃي شهر مان وٺ.“

ان ئي استور ڪيپر پنهنجو علاج ڪرڻ لاءِ ايتيون سبتيون دوائون کائڻ
ڪري ڪنڌ ۾ سور وڌي ويس ۽ آخر هڪ هنڌ بيهجي ويس. هاڻ رڳو
Tranquillizer کائي ڪرسيءَ تي لٽيو پيو هوندو.

وارد بواءِ

ڊائريڪٽر

استور ڪيپر

پتيوالا.

(ڪير ٿو خدمت ڪري؟ ڪير نه ٿو ڪري!)

ديدار.

هن پنٽي ڏٺو. پتيوالو بيٺو هو، جنهن چيس:

”ڊائريڪٽر صاحب سڏيو ٿو.“

- جي اچان ٿو.


هوروم مان ايبيران پائي، شفاف شيشي مان نظر ايندڙ شيد کي ڏسي، وار
ستاري آهستي آهستي ڪاريڊور پار ڪري ڏاڪڻ تي چڙهيو. در کولي اندر ٿيو.
ڊائريڪٽر کيس ڏسي چيو، ”فلم بيچ ۽ پينٽوزيميتري جي چئن هفتن جي
ريپورٽ مان اهو آهي ته توکي به Radiation لڳا آهن. وڌيڪ لڳائي ته ڪينسر نه
ٿي پوئي.... سو تون پلي وڃي مهينو آرام ڪر.... هونءِ به حرامخور آ... توکي
تر ڳو موڪل ڪپي، وڃ هتان!“

هي تيز اچي، ايبيران لاهي سائينٽيفڪ ون کي سلام ڪري، مين گيت مان
سينٽر کان ٻاهر نڪتو. هڪ وڏي ساهه سان آڪسيجن اندر ڪري وات مان
ڪاربان ڊاءِ آڪسائيڊ ڪڍي ڳاڙهن گلن کي ڏسڻ لڳو:

“Stop Frame”

“هو شهر ۾ دڪان تي ويلڊنگ ڪري ٿو.”





ڊگهي سفر جي آخري منزل

[پڇاڙيءَ جي شروعات]

ڏس، ٿيو هاڻي اهو ئي جيڪو ٻنهي نه چاهيو. مان توتي ٻار ٿيڻ نه ٿي چاهيان.
ڏس، تون سوچ ته مان توسان هن حالت ۾ ڇا ٿي ”شيئر“ ڪري سگهان!

.....

.....

تو کي ياد هوندو ته اسان هڪ ٻئي جي دائرين تي هر سال جي پهرين ڏينهن
اهو لکندا هئاسين:

نه ڪو واعدو وٺنداسين

نه ڪو واعدو ڏينداسين

چو؟

چو جو سپ و اعدا ڪوڙا هوندا آهن.
اسان هڪ ٻئي سان اوستائين گڏ هلنداسين
جيستائين هلي سگهون بنا ڪنهن ٻار جي،
جڏهن به ٻار بڻجيون تنهن کان اڳ
چون ٻه دوستن وانگر هٿ لوڏي مرڪي جدا ٿي وڃون.
نه ڪو واعدو ڏيون
نه ڪو واعدو وٺون.

سارو شهر اوندهه ۾ آهي. هوا جا سوسا آهن. ڪجهه وقت اڳ تيز طوفان
سان مينهن پيو هو. بجلي فيل ٿيڻ ڪري چوڌاري اوندهه آهي. رڳو مائڪرو ويو
جون ٻه ڳاڙهيون بتيون پرن اجها من ٿيون. هي اسٽيشن تي شيڊ جو پلر ڪي ٽيڪ
ڏئي سوچي ٿو:

ڪيس مان يونيورسٽيءَ جي پهاڙين تي گهمندي چيو هو: شاهي ڏس، توت
چو ايندو آهيان؟

.....

هونئن؟

سيٽسفيڪيشن لاءِ.

ها، سيٽسفيڪيشن رڳو ان ۾ ملندي آهي ته ڪو ڪنهن لاءِ سچائيءَ سان
سوچي. تون به مون لاءِ سچائي سان سوچ ۽ مان پڻ تولا ۽ پر.... هونئن ته شهر ۾
پنجاهه روپين ۾ عورت ملي ٿي وڃي. عورت ڏاڍي سستي هوندي آهي. شاهي،
تو ڪي اڳ چيو هئم ته سارتر سچ چيو آهي: ”زندگي رڳو انتظار جي ڪيفيت ۾
گذري وڃي. ورڻو ڪجهه به نه آهي.“

۽ تون هئينءَ سارو وقت سمجهائڻ ۾: هي ڪهڪشائون، هي حادثا، هي ڄمڻ
مرڻ جو سرڪل - ڇا اهو سپ ڪجهه بي مقصد آهي؟ ڇا ان ۾ ڪجهه به حاصل نه
ٿو ٿئي؟

مون تو سان بحث ڪرڻ نه ٿي چاهيو: پر.... پر عورت جي تريجڊي اها آهي ته هوءَ جسماني طرح Unfit آهي.

۽ تو چيو هو: مرد ”ذهنيءَ طرح“. ڇاڪاڻ ته عورت Creator آهي ۽ تڏهن ته ٻئي Balanced ٿي سگهيا آهن.

شاهي، اها منجهند ڪيڏي نه خوبصورت ۽ ڪيتري نه نفرت لائق هئي! جهڙ ٿي ويو هو ۽ مينهن جو هلڪو وسڪارو ٿيو. سڄي ڪيمپس جا ڇوڪرا ۽ ڇوڪريون پُر امن بائڪاٽ ڪري ڪلاس مان نڪري ائين ئي ٽولا ناهي پهاريڻ تي ٻئي گهميا ۽ ڪليا.

۽ ها، ان ئي ڏينهن تو ۽ مان ڪيڏو نه سيڪس تي بحث ڪيو هو ڪيڏو ڪليا هئاسين فرائڊ جي ان خيال تي ته هر وڏو ماڻهو - ليڪڪ، شاعر، سنگيتڪار، جنسي مريض هوندو آهي.

۽ پاڻ فرائڊ کي پاڻ تي Confidence نه هو. پوءِ سوچيو سين ته جي ماڻهو Bisexual هجي ها ته نه فرائڊ سيڪالا جست هجي ها ۽ شايد ئي ڪو ڪامپيلڪس هجي ها.

ان خوبصورت موسم کي ٻئي Enjoy نه ڪري سگهياسين جڏهن خبر پئي ته هڪ شاگرد يونيورسٽي ڏانهن ايندي بس اسٽينڊ تي بس پٺيان ڊوڙندي اونڌي منهن ڪري پيو. بس مٿانئس چڙهي ويس، ڦٽڪيو ئي نه. ڄڻ رسي ويو هجي. ڏک هو ته ٻنهي کي اندر ۾. پاڻ کي سيتسفاء ڪرڻ لاءِ تو ڪيمسٽري ڊپارٽمينٽ ٻاهران بيٺل امتلاش جي وچ مان پيلا گل پتي اولهه طرف شاگرد جي نالي ڪري اڇلايا هئا. پوءِ ڇوڪرن ٽهڪ ڏنا هئا، تنهنجي ان حرڪت تي. ڀرسان بيٺل ڊپارٽمينٽ جي پٽيوالي اسان کي چيو هو: ڏسو هو ڪلن پيا. اٿن ڪو احساس! پڙهيل آهن! ۽ مون ڏي منهن ڪري چيو هئائين: ”صاحب، ڇوڪريءَ ۽ بس پٺيان ڊوڙجي ئي نه اهي هڪ ٻئي پٺيان پيون اينديون.“ توکي ان جو جواب وڻيو به هو، الائي نه، بس تون ۽ مان خاموش هئاسين سارو ڏينهن.

مان ته يونيورستي پيريد ۾ ڪنهن چوڪريءَ لاءِ نه ڪو گل پٽيو هو ۽ نه ئي ڪو شعر ياد ڪيو. بس تون هئينءَ جو ان اصول تحت ته ٻئي شيعر ڪنداسين دوستن جيان.

جڏهن هڪ پيري ڊپارٽمينٽ ٻاهران فري پيريد ۾ ڏاڪڻ تي ويهي منهنجي رف ڪاپي وٺي چيئ: اڄ، توکي اسائينمينٽ ٿي ڏيانءِ. تون چوندو آهين نه ته ميٿميٽڪ جو اصول آهي ته اها Accuracy ٻڌائي ڇڏي ۽ هن سوال جو ميٿميٽيڪل Accurate جواب لک:

تون + مان

مان + تون = ؟

۽ مان جواب ۾ لکيو هو:

تون + مان

مان + تون = مان، تون

تون واٽري ٿي وئي هئينءَ. شايد سوچيو هئي ته مان لطيف سائين وارو جواب ڏيندس: مون ۾ آهين تون.... پر ڏس، توکي چيو هئم: هر هڪ کي الڳ ۽ بلڪل مڪمل پرسنلٽي آهي. هڪ ٻئي ۾ گم ٿي پنهنجي شخصيت چو وڃائجي.

ڪيڏو خوبصورت ٿايم هو. پاڻ اڪثر سونهري شام جو نڪرندا هئاسين، تون پنهنجي ۽ مان پنهنجي هاسٽل مان. ملندا اُت هئاسين، جت روڊ اچي ڪراس ناهيندا هئا. ڪراس جي وچ تي گول دائري ۾ ٿوهر پوکي ڇڏيا هئائون. مان توکي چيو هو: اهي عيسيٰ اٿئي. سڀ ڄڻ ته ڪراس تي تنگيل آهن. توچيو هو: تنهنجون سڀ تشبيهن رڳو ڏک تي هونديون آهن، تون ڳائين به ته رڳو ڏک ۾ ۽ تنهن تي چيو هئم:

ڏس، اڄ به ڏک آهي

سڀاڻي به ڏک هوندو

زندگي به ڏک آهي

موت به ڏک آهي

شروعات به ڏک آهي

۽ انت به ڏک آهي. ڏک کانپوءِ به ڏک آهي. ڏک ئي ڏک آهي.

۽ موت ۾ چيو هيئي: پوءِ مون وٽ اچي سگهون گهڙيون گهار؟

چيم: ها، ماڻهون ڪڏهن ڪڏهن ڏک مان به سگهه حاصل ڪري وٺي.

ان رات جڏهن مٿي ستارا هئا ۽ هيٺ تون ۽ مان تڏهن پنهنجا چپ تنهنجي

چپن تي رکي توکي چيو هئم: اڄ مان توکي دنيا جي ڊگهي ۾ ڊگهي ڪس

ڪندس. پنجويهن منٽن جي لڳاتار ڪس ڪرڻ کانپوءِ پاڻ ڇڏائي تو پڇيو هو:

تون ڪنهن جو آهين؟

پنهنجو.

۽ پوءِ پر تي ٿي چيو هيئي: تنهن جي معنيٰ ته منهنجي ڪا اهميت ڪانهي.

نه، بلڪل آهي، شيعر ڪرڻ جي حد تائين.

I want to marry you. ۽ پوءِ چپ رهي چيئي:

توڪي وري به چيو هئم: حاصل ڇا ٿيندو؟ ڪجهه به نه. شاديءَ کان اڳ به

ڏک آهي، شاديءَ کان پوءِ به ڏک هوندو. جڏهن ڪا Change ڪانهي ته پوءِ مان

شادي ڇو ڪريان؟

هو پنهنجي عينڪ جي شيشن کي رومال سان اگهي اکين تي رکي ٿو.

چوڌاري اوندهه آهي. مينهن وري شروع ٿي ويو آهي. هوا جا سوسات آهن. هو

تيلي ٻاري ٿو. ٻه ٽي پيرا وسامي وڃڻ کانپوءِ هو پڪ کي سوڙهو ڪري هوا جي رخ

کي پني ڏئي وري تيلي ٻاري ٿو. هن جي منهن تي روشني پوي ٿي: اکين ۾ ڳوڙها

اٿس. سگريٽ ڊڪائي چڪي ٿو. دونهون تيزيءَ سان گم ٿي ويو. هن کي وري

يادون اچن ٿيون. پراڻا منظر پڪاسو جي ايسٽريڪٽ آرٽ جيان ذهن جي

ڪينواس تي اڀري ٿا اچنس:

تو چيو هو: خبر اٿئي، چوڪرين وٽ تنهنجو ڪهڙو اميج آهي؟

ڪهڙو؟؟

ته تون ”Corrupt“ آهين.

پلا کير نه آهي! هر هک آهي، تون به آهين، مان به آهيان، هو به آهن. جي کريت آهن ته سڀ آهن، جي نه، ته پوءِ کير به ڪونهي. ڇا ٻاهران خوبصورت چوڪرين جي ذهنن ۾ چڪال نه آهن؟

۽ ڏس پوءِ وري توڇيو: تونانءَ چون ته هر نئين سال جي رات وسڪي پيئندو آهي ۽ اگهاڙو ٿي وڏي واڪي روئندو ۽ ڳائيندو آهي. مان انڪار ڪتي ڪيو هو! ڇا ڪپڙن ۾ ئي شرافت ڍڪجي وڃي ٿي. اهو شعر توکي ياد نه آهي جنهن تي مون کي يونيورسٽيءَ جي اسٽيج تي پڙهڻ کان روڪيو ويو هو. مان وري ”گريت هال“ ٻاهران اهو شعر پوسٽر تي لکي لڳائي ويوهئم. ياد اٿئي اهو شعر.

”مون کي توهان کان لڪائڻ جي ڪا ضرورت ڪانهي. مان توهان جيان ئي آهيان بلڪل اڳيان توڙي پٺيان هيٺان توڙي مٿان سڀ جسماني عضوا توهان وانگر ئي آهن.

مون کي توهان کان لڪائڻ جي ڪا ضرورت ڪانهي.

مان توهان جيان ئي آهيان

اسان سڀ هڪجهڙا آهيون

اچو ته اسان سڀ ڪپڙا لاهي ڇڏيون.“

پر.... پر ڪپڙا ته ڪنهن ڪونه لاتا. رڳو پوسٽر لاهي ڇڏيائون. وري جت ڪت هوننگ شروع ٿي وئي.

تنهنجو ساٿ سنور هيو. هونئن مون وٽ به لک خوبصورت لفظ ته هئا (آهن) پر به لک روپيه ڪونه هئا.

۽ منهنجو Complex ته هڪ ننڍڙو گهر هجي:

تو چيو هو: ڪڏهن سوچيو اٿئي ته گهر ٿيڻ ۽ گهرواريءَ ٿيڻ ۾ ”سيتسفيڪشن“ ڪنهن وٽ آهي؟ ڇپ ٿي ويوهئم. واقعي ڏک ته هر هنڌ آهي. ۽ توکي چيو هئم: بس، ايم، ايس، سي ڪندس. جي نوڪري نه ملي ته ٿيلهو ڪلهي تي لتڪائي ملڪ گهمندس. برما، سيلون، ٿائيلينڊ.

تون ڏاڍو ڪلي هئينءَ ۽ چيو هئيني: اُت ڇا رکيو؟ هِت پلا چاهي رکيو؟

۽ وري چيم: جي انهن ملڪن ۾ نه گهمي سگهيس ته لاڙڪاڻي واري چڪلي ۾ رهندس. لاڙڪاڻي کان ڀرتي هڪ ننڍڙو شهر پور وڃو ويڪريون گهٽيون. هر گهر جو در ڪليل. ٻاهر عورتون ۽ چوڪرا چوڪريون گهمن بلڪل يونان جي ڪنهن اڳين خوبصورت ”استيت“ جيان. تون ڪلي هئين ڏاڍو ان ڏينهن. اها اسان جي پهرين رات هئي گڏ گهاريل ڪلارڪ کان اڌاري ورتل ڪوارٽر ۾. هو ساري رات ٻاهر ستو هو ۽ تون ۽ مان اندر هئاسين. توکي چيو هئم: توکي Nude ڏسڻ ٿو چاهيان؟ تون اگهاڙي ٿي هئين ته وري چيو هئم: تون سان سيڪس انجواءِ ڪرڻ ٿو چاهيان.

موت ۾ تو چيو هو: تنهنجي ۽ منهنجي وچ ۾ ”اٽريڪشن“ جو سبب اهوئي آهي؟ روڪيان ڪانه ٿي. پر نه ڪرين ته سٺو منهنجي خواهش جو احترام ڪر، نه ته مون وٽ ڪجهه به نه رهندو. ۽ تون بلڪل ائين محسوس ڪندي ته سڀ جيڪو زهر تو وٽ هو اهو منهنجي اندر ۾ اوتي پوءِ تون هليو ويندين. مان ائين اندر ۾ وه وٽ سنڀالي جڳ ۾ جيئنديس. ۽ پوءِ شاهي خبر اٿئي، مان چپ چاپ ٻاٽ روم ۾.....

تو اڃ جڏهن حيدر لاءِ پڇيو ته بس وري ذهن ۾ اچي ويو. پهريون ڀيرو شدت سان ياد ٿو اچي: حيدر توکي پيار ڪندو هو، بي انتها پيار. پر هو سياستدان هو ۽ توکي سياستدان نه وڻندا هئا. تون چوندي هئين: اهي سڀ ”سڏست“ هوندا آهن. پر جڏهن توکي اها خبر پئي ته هڪ رات حيدر مون کي هاسٽل جي مٿان وٺي وڃي ريوالور ڏيکاري چيو هو: چاهيان ته توکي ماري به سگهان ٿو. پر منهنجو اهو وڙ نه آهي. ڏس، مٿي هيءُ چوڏهين جو چنڊ! هوا ۾ سرهن جي خوشبوءِ توکي وٺي ٿي؟

بلڪل وٺي ٿي.

ها، اها مون لاءِ به آهي. مان به انسان آهيان. اهو سڀ ڪجهه تون وري به ماڻي سگهين ٿو. بس، مان شاهي کي ايترو حاصل ڪرڻ چاهيان ٿو ته مون لاءِ سوچي.

۽ مون کي خبر ناهي ته مان اهو سڀ ڪجهه وري زندگيءَ ۾ ڏسي به سگهندس الائي نه. اسان انقلابي يا ڪال - ڪوئرين ۾ يا ڦاهيءَ گهاٽ ٿي.

پڇيو هو: حيدر ڪٿي آهي؟

جيل ۾ -

ٻڌڻ سان چپ ٿي وئينءِ. ڪجهه وقت کان وري پوءِ پڇيئي: گهڻي عرصي کان؟

تن سالن کان، ستن سالن جي سزا ۾.

تون چپ ٿي وئينءِ ۽ الائي ڪيترو وقت ماڻ ۾ رهينءِ. هوسارو سگريٽ پي ويو. هن کي ڪنٺيءَ اچي ورتو. هوا تيز ٿي وئي. هن کي اندر ۾ ڏک آهي، بي انتها ڏک. جڏهن ڪيترن سالن کان پوءِ کيس پراڻي محبوبا لکيو هئس اسٽيشن تي ملڻ لاءِ ته هو بي انتها خوش ٿيو. پوءِ وڃي ويو جڏهن هن پنهنجي محبوبا ٻڌو: ڏس، مون شادي ڪئي. سچ، ڏک اڄ به آهي، ڪالهه به ڏک هو. ڏک شادي کان اڳ به هو، اڄ به آهي. بس ڏک ئي ڏک آهي. مون شادي به ڪئي ۽ ختم به ٿي وئي. مڙس ان ڪري ڇڏي ڏنو جو مون کي فالج ٿي پيو. پوءِ.... پوءِ؟؟

بس، مان سندس لاءِ ٻرڻ هيس، تڏهن ته سيپريشن ٿي. مان.... هاڻ مان توسان شادي ڪرڻ توڙي چاهيان. مون کي خوشي ٿيندي توسان شادي ڪندي.

Sorry

چو؟!

ڏس، ٿيو هاڻي اهو آهي جيڪو پنهنجي نه چاهيو. مان توتي ٻار ٿيڻ نه ٿي چاهيان. ڏس، تون سوچ ته مان توسان هن حالت ۾ ڇا ٿي شير ڪري سگهان.

.....

تو کي سيءُ ٿو لڳي؟ تون ڏکين پيو. هاڻ هي شال ويڙهه.

نه.

چو؟

نه، اها تنهنجي آهي. توکي ويڙهيل سٺي ٿي لڳي.
نه.... نه، تون ڪٿ نه ته مونکي ڏک ٿيندو. کيس محبوبا چيو.
نه، مان نه ويڙهيندس. پل ڏک ٿيئي. گهڻن ڏک ۾ اهو هڪڙو ٻيو به ڏک ئي
سهي.

سندس محبوبا جي منهن تي ڏک هو. هو ڏک گاڏڙ، هلڪي ڳوري آواز ۾
کيس چئي رهي هئي: ڏس نه، پل ته هڪ ٻئي لاءِ پيار هجي. توکي ياد هوندو ته
اسان هڪ ٻئي جي ڊائرين تي هر سال جي پهرين ڏينهن اهو لکندا هئاسين:
نه ڪو واعدو ڏينداسين
نه ڪو واعدو وٺنداسين
چو؟

چو ته سڀ واعدا ڪوڙا هوندا آهن
اسان هڪ ٻئي سان اوستائين گڏ هلنداسين
جيستائين هلي سگهون بنا ڪنهن ٻار جي
جڏهن ٻار بڻجڻ تنهن کان اڳ
چون ڊوسٽن وانگر هٿ لوڏي مرڪي جدا ٿي وڃون
نه ڪو واعدو ڏيون
نه ڪو واعدو وٺون
۽ هاڻ، جڏهن مان توتي ٻار ٿي پوندس پوءِ چون ڊوسٽن. ڊوسٽن
جيان هٿ لوڏي الوداع ڪيون.
هو چپ
هي چپ.

[شروعات جي پڇاڙي]
سيتي وڳي آهستي آهستي گاڏي هلي پليٽ فارم کان ڀرتي ٿيندي وئي،
تمام ڀرتي. هو هٿ لوڏيندو رهيو، لوڏيندو رهيو جيستائين ريل گاڏي جي آخري

ڪمپارٽمنٽ جي ڳاڙهي ٻٽي ڀرتي ٿيندي ٽپڪو ٻڙجي ڊهي نه وئي. هو اڃان به
هٿ لوڏيندو رهيو، هن جي اکين ۾ ڳوڙها هئا ۽ پوءِ هلڪي مرڪ.

■



”سائين اچي ويو!“ ڏاڏي پيرل اٿندي چيو. ويٺل جون نظرون دونهين جي
تهن کي چيرينديون در ۾ ڪپي ويون.
مرشد گل شاهه در ٽپي اندر ٿيو. سڀ ٽڪڙ ۾ اٿي بيٺا. هر هڪ پيرين پئي
مليس. عورتون ٽڪڙ ۾ مٿو ڏيکي سائين سان ملڻ لڳيون، سائين کين مٿي تي هٿ
رکي دعائون ڏيندو وين. مرشد سڀني سان ملي ڪٽ تي ويٺو.
”پاڳل وڃ رلهي ڪٿي آ“ مولوءَ رڙ ڪندي چيو. ”سائين واٽ تي ويٺو آهي.“
پاڳل رلهي ڪٿي اچي ڪٽ تي وڃائي. مرشد جتي لاهي ڪٽ تي ويٺو.
”بابا ڪيئن آهيو؟“ سائين منهن مٿي ڪري سڀني کان پڇيو:
”سائين سڀ سکيا آهيون“..... پر ٿي آواز اٿيا.

سپ خوش، چڱا پلا، جوڙ ٿي جوڙ، مال وٽاڻ، ٻني ٻارو، دين ايمان، خير ئي
خير آهن نه؟ سائينءَ هتن جا اشارا ڏئي سڀني کان پڇيو.
”سائين سپ خوش الله جي مهرباني آهي.... سپ خير لڳا پيا آهن.“ مولوءَ
ورائيو.

”اوڙو پاڙو سپ چڱا پلا، بهاريون ئي بهاريون آهن؟“
”سائين سپ سکيا آهيون.“ نورل چيو.
”الحمد لله شڪر آرب جو“ مرشد منهن تان هٿ گهمائيندي چيو.
”پيرل تون ڪيئن آن؟؟“
”سائين بس مولا جون مهربانيون آهن، مڙئي پيا ڏينھڙا گذاريون.“ ڏاڏي
پيرل هڪ ساهي ۾ ورندي ڏنس.

”اڙي ڪمون پيٽان، ڏس ڪڪڙ کي، ٻيلي سائين ڪوهن کان ڪهي آيو
آهي. وارو ڪرڙي!“ ڏاڏي پيرل چڙب ڏيندي ڪمونءَ کي چيو.
سائينءَ جي منهن تي مرڪ مڙي آئي. منهن مان نور پئي بکيس. اچن کير
جهڙن ڪپڙن ۾ فرشتو پئي لڳو. سائين آهي به فرشتو. سپ سان سنو هلي. پر اسان
تي مڙئي مهرباني اٿس. سال سال جڏهن اوڳاڙي تي نڪرندو آهي، ته سپ کان
پهريائين اسانجي ڳوٺ ايندو آهي. ۽ رهندو به اسان وٽ.
مرشد جي منهن تي ڪجهه جهڙي اچي سونهاري ڏاڍي پئي نھيس. ڪنڌ ۾
ڪفني ۽ ٻانھن ۾ ڪولا ٻا پيل، پيرن ۾ ملتانِي گھيٽلو واھ جو پئي نھيس. سائين
آهي به ڇا؟ فرشتو آهي فرشتو.

اڙي هوءَ ساران ڪٿي آهي؟ سائين پڇيو.
”ڪُتر پئي ملي“ مامي جان محمد ورائيو.
”جانو ابا سڏ ڪرينس. منهن ته ڏيکاري وڃي پوءِ پل وڃي ڪم کي لڳي.“
سائين گل شاهه چيو.
”سائين اچي پئي“ مامي جان محمد در ڏانهن ڏسندي چيو.

ساران آلن هتن کي پوتيءَ جي پلوءَ سان اگهندي پئي آئي. کارن ڪپڙن ۾، بلڪل ڪڪرن ۾ وڪوڙيل چوڏهينءَ جي چنڊ وانگر پئي لڳي. ماسي اچي سائين سان ملي. سائينءَ مٿي تي هٿ رکي پڇيس. ”ماڻي ڪيئن آهين.“

”خوش آهيان.“ ماسيءَ جي منهن تي الوڻي مرڪ ڦهلجي وئي. ماسي ساران آهي جهڙي شڪل جي معصوم، اوڏي آهي طبيعت جي غريب، نه ڪنهن ڦڏي ۾ هٿ وجهي، نه ڪنهن جي هڪ نه ٻن ۾، بس پنهنجي منهن. ماسيءَ گلن جي آس رکي به ڪنڊن تي پنڌ ڪيو آهي. ڪيڏيءَ تڪليف کانپوءِ شادي ٿيس پر ويچاري ماسٽر جي به ڪا عمر ڪٿي هئي. چورن سان مقابلو ڪندي وڃي مورن جي هنج ۾ پيو.

ڪيڏو نه ڏک ٿيو هو ماسيءَ کي، ان ڏينهن پنهنجي مٿان چپون ڪرندي محسوس ڪيون هيائين. اڳ خوشين جي تهڪن ڏيڻ واري، اڄ غم جي سڌڪن ۾ گم هئي ڪيڏي آس هيس ته پٽ ڄمندو، هر هڪ کي چوندي هئي ته ”مان پنهنجي پٽ کي پڙهائي مختيارڪار بڻائيندس.“

ماسٽر مراد الله کي پرتو ته سندس آسون جيڪي اڳ آسمان ۾ تنگيل هيس سي پاتال ۾ پيهي ويس. هاڻي ته ماسي ساران جي زندگي ڇا آهي؟ جيئري دوزخ جو عذاب. ڪڏهن روئڻ ۾ چٽڪندي آهي، جڻ وڌ ڦڙو مينهن لهي پيو. ماسي سارو وقت گهر جي ڪم ۾ رڌل رهندي آهي. عبادت به اهڙي ڪندي جو مجال آهي جو پنجن وقتن مان ڪا نماز گسي وڃيس. روزا به سڀ رکي.

سڄي ڳوٺ ۾ سائينءَ جي اچڻ جي خبر سرنهن جي خوشبوءِ وانگر ڦهلجي وئي. ٻار ٻچو، ننڍو وڏو، اچي اسانجي ويڙهي ۾ گڏ ٿيو. ڇوٻول مڇي ويو. شروع ٿيا توڻا ڦيٽا، تڙ تعويد، دعائون وٺڻ مهل هر ڪو خوش ڏسڻ ۾ پئي آيو. پر ماسي ساران جي نمائڻ نيٺن ۾ نير چلڪي رهيا هئا.

اهو وقت ياد ڪري ڪيس ڏک کان اڪيون آليون ٿي وينديون اٿس. جڏهن مراد جي جيئري سائينءَ کان ڪڪ سائي ٿيڻ لاءِ دعا پندي هئي.

مرشد به وسان كونه گهتايو. دم دلاسا دعائون تعويذ ڏنائين ته به آس پوري كونه ٿيس. ڪيتريون ئي باسون باسيائين ماسٽر جي مرڻ کان اڳ آخري گهمرو، مرشد کي دعا، تعويذ لاءِ چيائين. سائين چيو هيس وقت اچڻ تي توکي پت ڏيندس. ان ڏينهن پاڻ کي ڪيترو نه خوش نصيب سمجهيو هئائين ايتري خوشي جيتري ڪنهن ننڍي ڀار کي رانديڪي جي مليل دلاسي ڪري ٿيندي آهي.... پر... پر اڄ سائين ڪان ڪهڙي دعا پني؟! ائين ئي ٻين کي ڏسي پنهنجيون ڳالهيون ياد پيس ته اکين ۾ پاڻي اچي ويس.

مامي جان محمد ڪانين کي هڪ ٻئي سان ٽڪرايو ڏکندڙ ڪانين کي ٿوڪ ڏنائين. باهه پڙڪو کائي پري پئي، ڪنهن جوانيءَ وانگر وئي وڌندي. دونهن ٻاراڻي وهيءَ وانگر غائب ٿي ويو.

ماني اچي وئي ۽ سائينءَ کي ڪارائي وئي. پتو ئي نه پيو ڪافي دير ٿي چڪي هئي. سائين به سفر جو ٽڪل هو، ۽ باهه وسائي هر ڪو سمهي پيو.

گوڙ تي اک کلي وئي. ويڙهي جا سڀ مرد عورتون ۽ ٻار هڪ هنڌ ڳاهت ٿيو بيٺا هئا. مردن جا منهن ٽامڻي هڻي ويا هئا. عورتون هراسيل هيون. ٻار روئي رهيا هئا. مامو جان محمد ماسي ساران کي جنڊن کان جهليون پينو آهي. ماسي ٿڙڪي پئي. منهن جو پنو ئي لهي ويو اٿس. مامي جان محمد جو ستر وٽر بدن ڪاوڙ ۾ ٿڙڪيو پئي. ٽڪڙ ۾ ٽپ ڏئي اٿيم. سوت انوءَ کان هٿ جي اشاري سان سوال ڪيم؟ پرسان آيو. ڏکندڙ هٿ ڪلهي تي رکي ڪن ۾ آهستي چوڻ لڳو: ”اسر ويل ماسي ساران کي سائين گل شاهه جي ڪوئيءَ مان چرين وانگر پڇندي ڏنو ويو. سندس چولو ڦاٿل هو. پوءِ سائين واه جي ڪڙ ڏيئي پڇي ويو. پر ماسي... ماسي... جملو پورو ڪري نه سگهيو. لفظ نٿي ۾ اٽڪي پيس.

مان ڏکي ويس اعتبار ئي نه پئي آيو. هٿ ۾ ڦرندڙ تسبيح زبان تي الله الله.... نه.... نه سائينءَ ائين ڪيئن ڪيو هوندو؟!

اوچتو ماسيءَ رڙ ڪئي ”مونکي نه ماريو ٿي.“

خيال منتشر ٿي ويا. ماسيءَ کي ميٽر جي وچ ۾ پڪڙي بيٺا هئس. ماسي هراسيل پکيءَ وانگر پئي لڳي، جيڪو ڪنڀرائين هٿن سان آزاد ته ٿي نه سگهندو آهي. پر موت ۾ پيڇرو لڏيو رهجي وڃي.

مختلف آواز اٿيا.

”ماريوس ڙي ماريوس“

”اڃا نه اڃا نه.“

”اڙي هٿوس ڪهاڙي.“

”اڙي ڏاڏو پيرل اچي پوءِ ماريوس.“

”اڙي مون کي نه ماريوڙي، مون کي نه ماريو مان حقي آهيان مون سان ناحق نه ڪيوڙي“.... نه ماريو اڙي. ”ماسي روئي به رهي هئي ۽ وڏي واڪي دانهون به ڪري رهي هئي. سندس منهن هيڊو پيل جي پنن وانگر ٿي لڳيس زبان هٿ جيڏي ٻاهر نڪتل. جنهن منهن تان ڪريل ڳوڙهن کي چٽي ٿي چڏيو. ڏاند جي اکين جيڏيون ڦوٽاريل اکيون، سندس قاتل چولو ۽ اٿيا وار هوا ۾ اڏري آزاديءَ لاءِ آتا هئا.

پريان ڏاڏو پيرل پئي آيو. ڏاڏي ڏسڻ سان رهندو ماسيءَ جي پنن تي ڪهاڙيءَ جا ڳن هٿ لڳا. منهنجي بدن مان سيسراتيون نڪري ويون. آس نراس جي ويرن ۾ وڪوڙجي ويس. اوچتو از خود منهنجي جسم مان خوشيءَ جي لهر ڊوڙندي وئي ڇاڪاڻ ته ڏاڏو ڏاڍو رحمدل ۽ نيڪ نمازي آهي ضرور ساران کي بچائيندو منهنجي اميد جو ڏيو وري به ٿم ٿم ڪري روشن ٿيڻ لاءِ آيو هيو.

ڏاڏو ويجهو اچي پهتو. ڏڪندي ڏڪندي وڏي آواز سان چيائين ”اري اڃان بيٺا آهيو“.... ماريو.... اڃان بيٺا آهيو، هي اسانجي خاندان تي اڻمتجندڙ ٽڪو آهي اڙي ماريوس.... ڏاڏو ٽڪيو پئي.

اڙي مون کي نه ماريو.... اڙي مان.... حقي آهيان....

”بس ڪر نامراد،“ غيرت پيرل آواز اٿيو.

چانديء جهڙي چلڪندڙ ڪهاڙي هوا ۾ ڦرڙاٽ ڪندي وڃي ماسيءَ جي مٿي ۾ ڦاٽي ميجالو ٻاهر نڪري آيس. اڪيون ڦوٽارجي ويس پوءِ به اڃا ماڻهون جهلي پيٽا هئس. سندس بدن ۾ اڃا ڪجهه ساهه هيو. ٻه ٽي ٻيون ڪهاڙيون لڳس زمين تي اچي ڦهڪو ڪيائين. ٻه چڙيون هڻي، هڪ وڏي هڏڪي ڏئي منهن ڦيري ڇڏيائين.

منهنجي اڪين آڏو اونداهه اچي وئي. زالن ۾ روج رازو مڇي ويو.

”اڙي مرشد ڪي به ته ماريو“ ڪنهن آواز ڪڍيو.

سڀني کي جڻ ڪاريهر ڪڪي ويو، قبرستان جهڙي خاموشي ڇانئجي وئي سڀ وائڙا ٿي ويا، منهنجا لڱ ڪانڊارجي ويا.

ڏاڏي ڏڪندي غيرت مان ڀريل آواز ۾ چيو!

”بس ڪر نامراد قيامت ڪاري ڪرڻي آهي ڇا؟“



اڪيلو ڪمرو ۽ سيلف پورٽريٽ



خاموشي،

بلڪل خاموشي.....!!

چپ چاپ

ڪجهه گهڙيون اڳ اقبال هاسٽل جي ميس مان چمچن جو پليٽن تي لڳڻ

جو سريلو آواز ڄڻ ته ڪي سرسوتيءَ جا سر هجن.

هه هاڻ....؟!

خاموشي آهي، هاستلن جون بيتون هڪ هڪ ٿينديون، بند پيون ٿين!
منهنجو متوڦري ٿو. پڙهڻ لاءِ دل نه ٿي چوي لکي به ته، نه ٿو سگهان، هٿ ڏڪن ٿا.
بک تي نند به نه ايندي.

سوچيان؟

زندگيءَ تي،

زندگيءَ جي ڏاڪن تي،

کير پياڪ،

اسڪولي نينگر،

۽ لور (Lover)

ٽئي استيجون، تن استيجن تي الڳ الڳ سوچون، چاهنائون! ڇو ته وقت،
حالتون، مفاصلو انساني خواهشون بدلايو ڇڏي.
اڄ فوزيه ملي. چيائين ڄاڻان ٿي ته ”Silence is good“ پر پوءِ به ڇا ڳالهه
آهي.

جنهن جي ڄاڻ نه اٿم. جنهن توکي چپ ڪرايو آهي.

چيومانس هر وقت، حالتون ساڳيون نه هونديون آهن. حالتون جو اثر ذهن
قبول ڪن. ائين الائي ڇو مان اصليت کي اداڪاري سان لڪائي نه سگهيو
آهيان.

آخر ڇا آهي؟

ڪجهه به نه.....!

پلا اڄ سر ڇا پڙهايو؟

Everybody in the universe attracts every other body
with a force which is directly proportional to the products

of their masses and inversely proportional to the square of the distance between them.

(هر شيء پي شيء کي چکي ٿي، مفاصلو چڪ کي گهٽائي ٿو.)

جيائين: بلڪل مان هاڻي سڀڪجهه سمجهي ويم. ته ٻڌ، پريشان نه ٿي، پاڻ ائين آهيون جيئن ”ڏور به اوڏا سپرين“.

نه فوزي.... وقت ۽ مفاصلي اڳيان، اسان مجبور آهيون، حالتون ناڪيلي آهن ته مفاصلو ۽ وقت مهار ۽ جت، جنهن اڳيان اسان پنهنجيءَ مرضي مطابق اٿي ويهي نه سگهون. ٻن مهينن جي وٽڪيشن ۾ تون پهريون ۽ آخري هفتو ياد پوين....!

هوءَ ڪاوڙ مان مٿاميتڪ ڊپارٽمينٽ ڏانهن هلي ويئي....

سوچيم، ڀلي ڪاوڙ جي. مان ۽ هن ڀلا هڪٻئي کي ڏنوب ڇا آهي. يا ٻيو ٿئين کي ڏئي به ڇا ٿو؟
بڪواس.

مٿاميتڪ ڊپارٽمينٽ جي سامهون هيٺ ساوڪ پريان سنڌوءَ تي ڪوٽڙيءَ ۽ ڄامشوري جون پليون. سنڌو ڪنهن ڪنوار جي سينڌ جيان پئي جرڪيون. سج جا ڪرڻا ڄڻ ته سينڌورا سڄ يونيورسٽيءَ جي پهرئين ڏينهن، بابا سائين ڏي خط لکيو هوم. ڪالهه سارنگ ساٿ ڪيا پلر جي پالوت ٿي، ڪنوئين ڪيجڪارون ڪيون. برڪا ٽرين جي سنگيت تي عرب شاگردن گيت ڳايا، ۽ شام جو آياسين علامه آءِ آءِ قاضي جي مزار تي، ايلسا قاضي پير ۾..... تڏهن سوچيم، قاضي پاڻ ڇو ماريو؟؟

سڪون لاءِ، ۽ اها هر ساهواري جي خواهش آهي. شيڪسپيئر تڏهن ته چيو:

Under the greenwood tree

Who loves to lie with me,

اهو سڀ ڇا لاءِ آهي. ايتري فراريت ڇو؟ ڇو نه ٿا پڇي سگهون، ماڻهون Social Animal ڇو؟ گذرهن، ڏک ۽ سک ڏسون، پر سک ڪٿي آهي. سک ڳولڻ لاءِ ڌرتشت عيسيٰ، ڪرشن ۽ گوتم، سڀني گيان ڪري. موت ۾ روشن راهه ڏسي. پر رڳو حالتن ۾ ڦيرو اچڻ کانسواءِ ڪجهه به نه ٿيو، اڄ به دنيا جا اسي سيڪڙو انسان گهڙيءَ گهڙيءَ جي عذاب ۾ تاملن ڪو مقصد ڪونهي ۽ پيار ئي هڪ اهڙي شڪتي آهي، جاسڪ جو ساڻه ڪٽڻ ڏئي.

پيار؟

حسين دوکو۔؟

ماءُ جو پٽ سان پيار ڪرڻ پنهنجي آرام لاءِ پيءُ جي شفقت پنهنجي سکون لاءِ، دوست جو دوست کي چاهڻ ذهني Satisfaction سيٽسفيڪشن هونئن به ته پيءُ ماءُ مجبور آهن. پيار ڪرڻ لاءِ هو ٻارن تي ٿورو نه ٿا ڪن. سچ جو احساس تڏهن ٿئي ٿو جڏهن ڪوڙ جو وجود آهي. بهشت تڏهن، جڏهن دوزخ آهي. ها - هيگل جي ”Theory“ ٿيوري ڪيڏي نه صحيح آهي، ٻن قوتن ۾ ٽڪر ڪري وري ٽين قوت جو پيدا ٿيڻ وري اينتي قوت جو وجود ۾ اچڻ اهو سلسلو ائين هلندو ٿوري هونئن به سوچڻ ته سرچڻ، پوکڻ ته لڻڻ، لوڇڻ ته لهڻ، ڪنهن شيءِ جو ٽٽڻ ئي سبب آهي. ٻيءَ شيءِ جو ٺهڻ نظريي جو نظريي سان تضاد، وري ٽيون نظريو پيدا ٿيڻ، اهو ارتقا جو اصول آهي. سيٽسفيڪشن ڪانهي ڪئي.

اسان سڀ يوناني ڏند ڪٿا جا اهي ڪردار آهيون. جي پاتال ۾ رهن ۽ پوڳن پر هومرن نه ٿا. اسان مري وينداسين ته وري جنم وٺنداسين، ڇو ته مادي جو ڪٿي به انت ڪونهي. پر تبديل ٿو ٿئي، ٻيءَ شڪل ۾، ۽ مان ايندڙ روپ ۾ بگهڙ ٿيندس؛ جهنگ ۾ رهندس چير ڦاڙ ۾ ئي سيٽسفيڪشن آهي.

خط ڪيئن به هو پر جيڪو ڪجهه هو ائين هو. پل اها ڳالهه صحيح هجي سکون ڪٿي به نه هجي پر سنڌ يونيورسٽي اهو سڀ ڪجهه ڏئي ٿي. جيڪو

چرين کي مينتل هاسپيتل، کوڙه وارن کي لپروسي سينٽر ۽ ٽي بيءَ وارن کي سينٽوريم....!!

شايد نه، پر پڪ سان. ٽيون نمبر ڳالهه صحيح آهي. بلڪل سينٽوريم جيان شهر 18 ڪلو ميٽر پوئتي، پهاڙين تي پياريون پياريون عمارتون اولهه ۾ حد نظر تائين، پهاڙن جون هيٺاهيون مٿاهيون. بلڪل الڳ ڳوٺ جو احساس ۽ مون جهڙا مريض اچي پناهه وٺن يونيورسٽيءَ جي هر شيءِ کي الڳ حيثيت پر جا ڳالهه ڌيان چڪائي سي آهن سياسي نعرا - ڄاڻ اٿم ته هر هڪ ڏينهن هڪ انقلاب آهي. پر وري به لڳندو اٿم ته هر ڏينهن ٻئي ڏينهن کان ڪيئن مختلف آهي. انقلاب کان اڳ ۽ انقلاب کان پوءِ حاصل ٿئي ڇا ٿو....!!

مون کي گئيريج ۾ پينل گريس ۾ ٻڌل آهي ننڍڙا چوڪرا ڏاڍا وڻندا آهن، جيڪي ڪارون ٺاهين، پر ويهن پيا ۽ پاڻ بسن جي درن تي لڙڪي سفر ڪن، ۽ سئيءَ ۾ تڙڪي گذارين ها انقلاب هوندو ئي انهن لاءِ آهي. پر ماڻيندا پيا آهن، اُهي ائين ئي ائين ڪارا ڪارا نٽ پلٽ جيان ”جاني دوس“ چئي زندگي گذاري ڇڏين. ڏک ته ان تي اٿم تنهن ڏينهن بي-بي-سي ٻڌندي خبر پئي ته ويتنام جي هاريءَ کي چين جي سپاهين هٿن ۾ ڪليون هڻي وٺڻ ۾ لتڪائي گولين هڻڻ لاءِ تارگيت بنايو. الاڻي ڇو منهنجي دل ان وقت چيو:

”ايڏو آواز هجي جو سڄي دنيا ٻڌي ۽ مان ايفل ٽاور تي چڙهي گوتم جو گيان ڏيان جيءَ هنسا ته ڪيو.

اهنسا/هنسا پئي ريلوي جي پٽڙين جيان هلن ٿا. تبديل ٿين ٿا، سرءُ بهار. جان.

هونءَ ته جڳديش، چندر بوش، ٻڌائي ڇڏيو ته ٻوٽا به جيئن، مرن، ڳالهائڻ ٿا انسان جيان - پوئن کي نه ماريون ته اسان جو جيئڻ بند. هونئن به وڏو ننڍي کي کائي ۽ ڇڻي نسل وڌائي هڪ جا جُزا ٻئي ۾ تبديل ٿين ٿا. جي ائين نه ٿئي ته جيڪو دنيا بيمهجي وڃي - ۽ مان ڊجان ٿو موت کان....!!

ڪائنات ڪيڏي نه وڌي آهي. ائتم ڪان وني الله تائين اميبا ڪان انسان تائين، ڌرتيءَ ڪان آسمان تائين، اُن ۾ الائي ڪيترا ستارا، هزارين گرھ، ڪروڙين وڻ، پھڻ، سمونڊ، پھاڙ، مڇيون ۽ ٻيو ايترو سڀڪجه هوندي به انسان ڊڄي ٿو. پاڻ کي اڪيلو ٿو سمجهي. اڪيلائپ کي پرچائڻ لاءِ ٿو چئي ته ”هيءُ سڀ ڪجه مون لاءِ آهن“ پر پوءِ به اڪيلو....!! هر شئي سان واسطو رکندي به نه ٿورکي. هي سڀ ستارا ڪروڙن سالن کان ائين بيٺا آهن. نه هي اسان لاءِ آهن ۽ نه اسان هنن لاءِ آهيون. ان ڪري ئي انسان امن پسند هوندي به وحشي آهي، اڪيلائپ جي ڊپ کان گڏ رهون، سوچيو هي ۾ ته يونيورسٽيءَ جي ڪمري ۾ اڪيلو رهندس، پر نه رهي سگهيم، سلطان سان رهيس، ڪيڏي به انڊر اسٽينڊنگ هوندي به جڻ نه آهي. هر ماڻهونءَ ۾ ڪا نه ڪا خامي هوندي آهي. مون کي منهنجي خامين جي ڄاڻ آهي. ڪنهن کي پنهنجي خامين جي ڄاڻ نه هوندي آهي. سلطان چوي، ”منهنجي هر ڳالهه صحيح.“

تنهن ڏيهاري پٽ تي ڪرشن مهاراج جو قول لکيائين ته.

“The wisdom is like the Sun.”

مون کي الائي ڇا ٿي ويو. چيو مانس واقعي صحيح آهي. ڪرشن سچ چيو ”پر خود هن جي سڃاڻپ سچ جيان نه هئي.“ سچ سڀني لاءِ ساڳيو پر هي شوقرن لاءِ ٻيو ته برهمڻن لاءِ ٻيو. موت ۾ چيائين ته تون گيتا جا شلوڪ پڙه ته ڪرشن جي ذهانت جو پتو پئجي ويندو.

چيم ڪرشن سان گڏ محمد صلعم، عيسيٰ، گوتم به عظيم هئا. هونئن عظيم اهو جيڪو سچو آهي. گيتا ۾ ڪرشن چوي:

”ڪام مان ڪروڙ پيدا ٿيو، ڪروڙ مان وري موهر، موهر سان سمرتي ڀرم، سمرتي ڀرم سان ٻڏي ناس ٿيندي. ۽ جنهن وقت ناس ٿي ته ماڻهون برباد ٿي ويندا.“

۽ ٻئي هنڌ چيائين ”ڪام مان هٿ پيدا ٿئي.“ مان مان سڀ ڪجهه ڇڏائي وڃي.“

ڪرشن ڪام ڪيو: سوين گوپين ۽ شادي شده راڌا سان ڪام واسنا پوري ڪيائين ڪروڌ ٿيو، سندس ٻڌي ناس ٿي ويئي. ۽ پاڻ چئي ”پرستن ۾ ميرو مان آهيان، جبلن ۾ هماليه مان آهيان نانگن ۾ واسينگ، جانورن ۾ شينهن، پکين ۾ گرڙ مان آهيان. ندين ۾ گنگا ۽ موسمن ۾ بسنت مان آهيان“ مان.... مان هٿ نه آهي ته پيو ڇا آهي مان ته ڪجهه به نه آهيان ۽ دنيا جا سڀ ماڻهو بات روم ۾ اچڻ کانپوءِ ڪجهه به نه هوندو آهن. هاڻ سوچڻ ڪري سور کان مٿو ٿو ڦاٽي بک جي ڪري پيٽ ۾ وڪڙ ٿا پون. ٻن ڏينهن کان ماني نه کائي اٿم رڳو گلوڪوز پئي پيستم ياد اٿم ته ننڍي هوندي بک لڳي هئي. سڄو ڏينهن ماني نه ملي هئي. فقير در تي اچي چيو. نالي الله جي ڏيو ڪو ٽڪر ڳيو. مون کيس چيو هو ”تون نه توڏين الله جي نالي“ ۽ نان وٺي اونڊاهي گهٽيءَ ۾ ماني کائي اچي گهر ڪريو هوم. هت فقير به ته ڪونه آهن. ڪنهن کان ونجي، ٽڪر ڳيو.....!! پاڻ مارجي؟

۽ پاڻ مارڻ واريءَ ڳالهه تي ياد اچي ويو ته اخبارن ۾ خبر آئي هئي ته نوجوان پنهنجو مخصوص عضوو کڻي ڇڏيو ڪيڏي نه عجيب فلاسافي آهي. پاڻ کي ماريائين ڇو، ڇو نه؟ ها هو زندگي رهڻ پيو چاهي مون وانگر....!!

پيٽ ۽ سيڪس سچ ته اهي ٻئي جذبا هڪ آهن. جيڪا ڳالهه انهن ۾ هڪجهڙي آهي، اها آهي بک.

ان ڪري ئي چوري ڪيون ۽ اندر ۾ چڪلا ٺاهي ڦرون پيا. جڏهين به بات روم جي آرسين کي زبانون ٿيون ته پوءِ خبر پوندي ته ڪنهن ڪيتري..... ڪئي. هونءَ به مان Sexual Enjoyment لاءِ چيڀڳرين چورين ۽ نرسن لاءِ وڌيڪ چڪ محسوس ڪندو آهيان.

جاڻ اٿم ته ”پنر جنم“ جو نظريو صحيح آهي. ۽ ايندڙ روپ ۾ ڪتو ٿيندس ڪنهن سٺي ڪٿيءَ جي ڪن ۾ چڪ پائي انهيءَ کي چيڙائي وقت گذاريندس.

انسان ڇا آهي؟

مادو، جو جڳهه والاري، وزن رکي، ۽ ٻئي روپ ۾؟ مان پلو ٿيندس، ٻلا مونکي ڏاڍا وڻندا آهن، صاف صاف ڪنهن سنمري وارن واري پليءَ سان شادي ڪندس. پر هاڻي نه ٿو چاهيان. رڳو سوچيان ٿو، ڪا گول مول چوڪري هجي، گول گپي جيان ان کي تافيون ڪارائجن، بحث ڪجن، تمام گهڻا، پوءِ ڇڙي پئڻن، وڙهي پرچون. دوستن چيو تون نفسياتي مريض آهين. ۽ آهيان به، پر هر ڪو آهي. هونءَ به مون کي نفسياتي سبجيڪٽ تمام گهڻو وڻي، پر مان ”un-fit“ آهيان. پنهنجي اکين تي چشمو ڇڙهيل ڏسي ڪڏهن ڪڏهن لڳندو اٿم. گانڌي گارڊن ۾ ويٺل چشمي پاتل باندرو وانگر آهيان. ماڻهون مون ڏي ڏسي ڪلن ٿا. ائين هڪ ڏينهن چشمو پيڳم چوان اسان پنهنجي ٺهيل شين جا پاڻ غلام چوڻيون. ۽ پوءِ ماڻهون ڏنڌلا، وڻ ڏنڌلا، دوست ڏنڌلا، نه سڃاڻڻ جي ڪري ڪاوڙجي پيا. دوستن کي پرڇاڻڻ لاءِ چشمو پاتم پاڻ کي پرڇاڻڻ لاءِ چيم. اسان هنن جا نه، هي اسان جا غلام آهن. اسان هنن کي ٺاهيو ۽ پنهنجي مرضيءَ مطابق استعمال ڪيون. پيل توهان چئو ”گڏڙ ڊاڪ نه پڇي آڪي ٿو ڪٿا“، پر اهو سڀ ڪجهه صحيح نه آهي، هاڻي ته فوري تي ڏاڍو پيار ٿو اچيم.

فوزيه مون کي ڏسندي هئي، اڪيلو اڪيلو، ڊپارٽمينٽ کان هاسٽل ۽ هاسٽل کان ڊپارٽمينٽ ايندي ويندي. هن ائين سمجهيو، هو خاموش (ائين نه آهي) چوڪر ڪنهن يٽيم ٻار جيان نمازي، پيو پيار پني...!! مان ڪڏهن به هن سان ڳالهائڻ جي ڪوشش نه ڪئي ۽ نه وري هن ٿي.

ٽوئر لڳي، مان حرڪتي ٻار وانگر ٽڪرين تي ڊوڙندي ڪري پيس. پانهون تنگون رهڙجي ويون. چوڪرا، چوڪريون همديون ڪري هليا ويا. مان اڪيلو انهن کي ڊوڙندي ڏسڻ لڳس. ريڊيو تي ڪامينٽري پئي هلي.

آٽو....!! رڙ ٺڪري وئي.

ڪير؟ پٺيان آواز آيو.

مان۔

نه راند ۾،

پر سنا،

ڪنهن جي هٿان۔؟

رچرڊ هيڊلي کان۔

۽ فوزيه هلي ويئي. هڪ ڏينهن ڪلاس ۾ ليڪچرار پڇيو:

What do you know about progress of science now a days?

چيومانس هڪ نيوتران بم آهي. جيڪو انسان کي ختم ڪري ٿو. پر جڳمون ائين جوائن بينيون هونديون، سڀ ۽ سڀ ساهوارا ختم ٿي ويندا ۽ شهر ديومالائي ڪهاڻين وانگر راکاس کي ڏنل۔!! اها پيلي پراگريس هجي پر تباهي به ته اهائي آهي. جيڪا شئي پنهنجو پاڻ کي ختم ڪرڻ لاءِ پيدا ڪئي وڃي. اها ڪهڙي پراگريس آهي۔؟

ليڪچرار چيو: Sitdown young philosopher

تھڪ ڦهلجي ويا. مان ڪلاس روم مان نڪري آيس، پوءِ هوءَ ملي.

چيائين، تنهنجو مطلب ڇا هو۔؟

ڪجهه به نه.

آخر ڪجهه ته هو!!

ڪجهه به نه.

ڳالهه ٻڌ۔ جيڪو سر پڙهائي اهوئي جواب ڏجي۔ وڌيڪ.....

هون سر اهو پڙهائي ته نيوتران بم پراگريس آهي. ته ڇا هو صحيح آهي!؟

مان حقيقت کان انڪار نه ڪندس. جي سائنس اها ترقي ڪئي ته ايندڙ

پنجن سالن ۾ انسان جهنگن ۾ موٽي ”Nudeist paradise“ ۾ رهندو، ۽ مون

کي اهوئي پسند آهي. فوزيه چيو:

سائنسدان اهو ته سوچيندو آهي ته سندس ٺهيل شئي تباهي آڻيندي۔
 ”اوٽوان“ جنهن ايتم بم تخليق ڪيو. اهو هيرو شيما ۽ ناگا ساڪي ڏسي رنو هيو.
 الفرڊ نوبل، ڊائنا۔ مائيٽ جي غلط استعمال تي چرئي ٿيڻ جي حد تي پهتو. ماءُ
 ڪڏهن به ٻار خراب نه ڄڻيندي آهي. ان کي سنو يا خراب معاشر و ڪندو آهي.
 سائنس سٺي آهي ۽ ان جو علم به سنو آهي پر ان کي استعمال ڪندڙ سنو يا
 خراب ٿي سگهي ٿو. سچ ته فوزيه ڏاڍي ذهين آهي مان شادي به ان سان ڪندس.
 آغا سليم پنهنجي ڪنهن ناول ۾ لکيو هو ته فلپ ۽ مارگريٽ ٻئي ڪيمبريج
 يونيورسٽي ۾ گڏ پڙهندا هئا. ٻئي يوناني ۽ لاطيني ادب جا شاگرد هئا. ڪلاس
 پورو ٿيندو هو ته ”ڪيم“ نديءَ جي ڪناري تي اچي ويهندا هئا ۽ ڳالهيون ڪندا
 هئا. مان ۽ فوزيه سنڌ يونيورسٽيءَ ۾ ٻئي فزڪس جا شاگرد آهيون ڪلاس پوري
 ٿيڻ کان پوءِ سنڌو ڏانهن منهن ڪري ڳالهيون ڪندا آهيون. پر فلپ شايد
 مارگريٽ کي حاصل نه ڪيو ۽ مان فوزيه کي حاصل ڪندس.

پر۔ پر، فوزيه اڄ مان توکي ائين نه چوان ها، هونئن ته تون هر وقت مون سان
 ساٿ آهين ڏس ته ٻنهي اسان گڏ پڙهيو آهي.

“Energy can neither be created nor destroyed.”

انرجي چڪ آهي. چڪ سڪ آهي جيڪا نه پيدا ڪئي وڃي ٿي (پيدا ٿي
 وڃي ٿي) نه ختم۔

سچ۔

۔ پر مون کي هن وقت فوزيه نه ڪپي منهنجو بڪ کان پيٽ ٿو وڃي، مٿو ڦري
 ٿو اجهڪا ٿا اچن، مون کي بس ٻه گرھ مانيءَ جا ڏيو۔
 ٻه گرھ مانيءَ جا.....!!

■

سُرورِ کَرِ



سر نسريا پاند، ڪنهن لاءِ جاتون ڏئي، ڏيئا موهي سمسين سڪائون ڪري،
وڻجارو اونهي ۾ اوهري ويو. ماڳ نه موتي ايندو ڪنهن سان جهيڙيندي ڪنهن
کي ور وجهي.

اندر ۾ :- سڙڻ، پچرڻ، ڪامڻ، تن تنوڻس چاجي؟؟

سي ئي جوپڻ ڏينهن :-

سوچي ٿي.... ”جيئري دوزخ ۾ آهيان، ڌرتي ڦاٽي ته اندر هلي وڃان سورن
کان ته چٽي پوندس.... ڪيڏو نه سڪ هيو اڳي.... ۽ هاڻ.... ان مندر ۾
ويندس..... گل آڏو بيهندس.... اتي.... مون کان پاڻ نه پڇندو.... اڄ
وڃان به نه ها، پر بابا چيو ”پٽ وڃ سنسار جو نيم ئي اهو آهي. ڀڳوان کي وڃي
وينتي ڪر ته جيئن حياتي ته سڪ سان گذرئي.....“

ڪانڊين، ٿانڊين، ٻاڀرين پڇي پئي، ويڄون ويل، اندر ۾ شمشان سمايل،
پيرن ۾ پڪڙ پيل، گر ڪن جا ڪرڪا سڪن جا گهگها آواز ٻڌندي به مرگهت جيان

مثل قدم ڪئندي وڃي رهي آهي. اڳ آر تي هتن ۾ وڪ وڪ تيز مندر ۾ پمچڻ جو
اجهل اُتساه ۽ هاڻ.

سوچي ٿي.... ”مان سماءي آڏو بيهندس، ان سماءي آڏو....“ ۽ اها سماءي
جوڳي جي آهي. چو ته من جون مرادون ماڻ لاءِ جوڳي در وينتي ڪجي، ڀڳوان
جي دل وارو آهي، ان سماءي آڏو سڀ جهونگارين:

اوم اوم پريو شانتي!

اوم اوم پريو شانتي!

ان سماءي آڏو گجر گهڻا گهيا. نيٺ پاڻ ئي لڳس گهاء، انهن شانت اڪين
جو، جيڪي هيون چنڊر جون. مڪ موڪرو، چنڊر نسورو چنڊ پر چنڊ منجه
چنڊر جهڙيون شانت ٻه اڪيون ٿيون نڪ ڪٿي اڪيون مليون اڪين سان ڪي ڏور
به اوڏا سپرين. ٻنهي جي منهن تي مرڪ، قرب جي ڪانڊ ”اڪين ۾ ٿي ويه ته آءُ
واري ڍڪيان“ سڀ جهونگارين:

اوم اوم پريو شانتي!

اوم اوم پريو شانتي!

چنڊر سندس پير سان بيهي جهونگار پيو:

اوم اوم پريو شانتي!

اوم اوم ”پرما“ شانتي!

ٽهڪ اُٿيا، گل ڪڙيا، فاصلا گهٽيا، سک ٿيا. املهه پرين مٿان پرڪيا راڻو
ريجهي آيو. من اندر سمونڊ خوشين جون چوليون.

جيئن مينهن ڪنڊيءَ پور، جيئن ڳنڍيون منجه ڳنڍير، جيئن ڪڙو منجه
ڪڙي، جيئن لايولا م الف سين، جيئن پاڻياريءَ سر بهڙو، تيئن چنڊر ۽ پرما لڪي
لوڪان رئين.... ”پرما جت آڪاش پتا، ڌرتي ماتا پاڪر پائن ٿا. تون ۽ مان به
اوستائين هلنداسين..... سمن تنهنجو“

ڪامڻ ڪري ويس اهي اونهيون ڪلاچيءَ جي ڪن جهڙيون اڪيون
ڳڙڪائي ويس. هوش آيس ان وقت جڏهن ميهار سڏ سڻيس ۽ کيس سسئي ۾

سيسنار جنگه جرڪي وات ۽ سنسار جي اونهي دھشت دم درياه ۾ لڙهڻ لڳي،
جت ڪنن جهڙا ڪڙڪا ۽ هن جا سڌڪا. بس موت جي انتظار ۾؟؟؟ چو؟؟

هيڪلي ڪيئن ويندي، آڪاش پتا ڌرتي ماتا جي پالڪ پاتائين. ڍول، ڍولڻ،
پرين، سپرين، مٺو، مٺار، محبوب موڪلائڻ بنا وڃي باھ جي پڻيت ۾ پيو.

ارٿيءَ مٿان مڇ مهل هن جي اندر ۾ باھ پجڻ لڳي. آسون چڻنگن جيان
اُڏنديون گم ٿينديون ويون، هڪ وڏو ٽڪاءُ ٿيو ۽ هن جي جيون جي وڏي ۾ وڏي
آس وڏي ٽڪاءُ سان گم ٿي ويئي. ”پت“؟؟؟ ”پت“!!!؟

سوچي ٿي:- مان.... ان کي گل آڏو نه بيهندس لنگ مٿان رکيل گل
کي نه ڏسندس.... پائي چئي ته ”پت“ پن ان لنگ کان اهو ڳاڙهو گل ”سنيل“ جي
صورت وٺي تنهنجي پيت جي دلي مٿان ترندو.....

پر – پر، وينجهار ويو، راڻو رسي ويو، متارو مري ويو، لاهوتي لڏي ويو، ڪهڙي
منجهه رهندي هوت ريءَ..... نه وارث نه ويجهو نه سڱ نه سياڪو. پرين پڄاڻا
آيس اولاڪو.... ”نه جمان ها يا ڄاڻندي ئي مران“ سوچيندي سوچيندي اچي
پهتي مندر ۾ در ٽپي اندر ٿي. سماڌيءَ ڏي وڃڻ کان سواءِ اچي اڱڻ ۾ ويهي رهي،
جڏهن سڀ سماڌيءَ تان ٿي اچي اندر مندر ۾ بيٺا ته پاڻيءَ پاڻ شروع ڪيو:
”ناگين ڪين نمايو، ناٺ نمايو نينهن، مڙهين اُٺا مينهن، جوڳيان سندي ذات
ڪي.“

جڏهن ڪاڙو کي ڪڍي نينهن سان نپاءُ ڪجي ٿو ته پوءِ ناٺ انهن جو ئي
آهي. گيتا ۾ آهي ته ”ڪروڌ دروازو آهي نرڳ جو.“

سوچي ٿي:..... هونئن سدائين ساڳي ڳالهه.... چئي ڪام ڪروڌ لوپ
اهنڪار دروازا آهن، نرڳ جا. جيڪو انهن ڏانهن ويندو، اهو نرڳ جي باھ ۾
سڙندو. پلاهاڻ وري ڪهڙي سرڳ ۾ آهيان.... سڙان پئي.... نه ڪيم ڪروڌ نه
لوپ نه لالچ.... چنڊر ويو ته ”سنيل“ جي مراد نه ماڻيم... چئي جنهن پتنيءَ پتيءَ
جو مان رکيو، انهن جون سوچون سڀنا ساپيا ٿيندا... پر... پائي به ڇا ڪري پيت

پالڻ لاءِ طوطي وانگر گيتا جا سلوڪ رتي... ڀلا ڪري به ڇا؟ نه اٿس گهر نه گهاٽ....“

ڀائيءَ سلوڪ بند ڪيا، ته سڀ اُٿي اندران ڪمري ڏي هليا. هي به سورن جي سانڍيل، پورن جي پاليل وڪ وڪ وجهي ڪمري جي ڪنڊ ۾ لنگ آڏو اڪيون بند ڪري بيهي رهي. لنگ مٿان لوتي مان جل ڌار ڪرندڙ، گل ڳاڙهو لوتي مٿان. ڀائي چوڻ لڳو:

اڳم اڳوڇر اڳڻا الڪ ابناسي آهين، شاهن جوتون شاه.

سڀ پوڄاري پٺيان چوڻ لڳا، ڀائي چونڊو پئي ويو.

پورن پريو پر ماتما آهين بي انت بي پرواه.

سڀ وياپڪ سرو شڪتي وال آهين، هيٺن جو همراه.

ڀڳت وشل پورن ڪر پال آهين مالڪ مٿڙا

يار طاقت ڪهڙي هن زبان کي

جو ڪري تنهنجي ساراه.

سڀ ورجائيندا پئي ويا.

ڀائي چونڊو پئي ويو.

مڙئي مڌايون مون مسڪين ۾ هر دم گنهگار ڍڪج ڍڪهار ڏئي پاند پناهه جو. مون مسڪين ۾ عيبن جي داٽا ڪمي آهي ڪانه بابا پار ڪجو اچي پاڻ صدقي ست گرن جي.

لڪ شڪر، هزار شڪر، بي انت شڪر، شڪر ئي شڪر، بي انداز شڪر، هر دم شڪر، هر وار شڪر، شڪر ئي شڪر.

اڻ ڳڻيا احسان تنهنجا بي حد ڀلايو، ڪر ٻاجهه سان پانهن جون سڀ معاف خطائون، ڏس نه منا منهنجا سڄڻ منهنجون مڌايو.

مندر ۾ خاموشي ٿي ويئي.

پاڻ شالا ۾ سڀ اندر ئي اندر ۾ پاڻ ڪرڻ لڳا.

پاڻ خاموش بيڻي آهي. ڪانڌ نه ڪيائين پيو. اندر اڌ تيس، حياتي گذارڻي اٿس. وڪ وڪ تي سڀڻ جا ويڻ.... ”آهين به راڻي، وٽي ٿي ٿلندي.... اهو منهن نه سڄاءِ، جڏهن ڪان گهر ۾ پير رکيو اٿئي.... نياڳ ڪٿي آئي آهين....“ سوچي ٿي:.... سس به ڇا ڪري؟ ڪونه گهٽايائين نياڻيون ڪارايائين.... ان ڏي ڏن ڏي، ڏوليءَ ۾ ننهن ڏي ڪاڪو ڪائي ڪوڪلا، جوڻس جڻي چوڪرا اُڪري ۾ ڪلا ڪاڪو ڪٿي آيو لڪ، اُڪري ۾ داڻا، دعا ڪنس نياڻيون.“.... نه نه.... ڇا جي دعا.... ڇا جي ديا.... قادر وٽ ڪرپا ڪانهي، رکپال وٽ رکي ڪانهي.... پاڻ ڪيم.... دان ڏنم ڪجهه ڪونهي.... موتيءَ ماءُ اچي پوئن واري ٿي آهي، نه ڪارايائين نياڻيون نه اچي مندر ۾ نه ڪريس ڪو مڙسهنس پاڻ.... سڀ.

”پر ملا“ سڏ تي مٿي ڏنائين هر هڪ وڃي چڪو هو. رڳو پاڻ هئي. سوچي ٿي.... پائي چوندو ڪام ڪروڙ لوپ اهنڪار دزوازا آهن دوزخ جا.“

پر ملا، پائي چوڻ لڳو، ”هي پٽر آهي.“ لنگ ڏي اشارو ڪري چوڻ لڳو. ”هيءُ ڪٿان پٽ ڏيندءِ، هن ۾ سامه ڪٿي آهي، اسان هن جو پاڻ نه ڪيون، ته هي رڳو پٽر آهي. آهي به پٽر. پٽ ڏيندءِ ته هي. هن سامهون ڏنو. پائيءَ جي ڌوٽي مٿي هئي جتي، جيئرو جاڳندو ”لنگ“ هو.



UN-BALANCED/BALANCED ماڻهو



سامهون ڏيند آهي. ڏيند ۾ پاڻي ۽ پاڻي ۾ ڪنول. ڏيند چوڌاري پام جا ڊگها ڊگها وڻ ۽ بوگن ويلا جا ڳاڙها پيلا گل، پرسان روڊ جي سرميءَ ليڪ وري ڏيند ۽ ٻاهر ڊگها ڊگها وڻ.

هو ٻئي هوٽل جي مٿئين ڪمري جي دريءَ پرسان ويٺا آهن. ڪافي پيئندي چوڪري سامهون ڏنو. ڏيند جي چوڌاري پڪڙيل لان تي ٻار ڊوڙي رهيا آهن. اُتان نظرون هٽائي پنهنجي Beloved جي اکين ۾ گهوريندي چيو: ”تو کي ٻار وٽندا آهن؟“

”مان انسان آهيان.“

هو پريشان ٿي ويو، ٿورو مرڪي چوڻ لڳو: ”ڇا انهن کي حاصل نه ڪجي.“ سندس محبوبه جي منهن تي سنجيدگي ۽ حيراني پڪڙجي ويئي. ٿورو خاموش رهي چوڻ لڳي: مان پنهنجا Complex انهن ۾ نه ٿي وجهڻ چاهيان. توکي ٻڌايو اٿم ته مان پڙهڻ کان اڳ اتي رهندي هيس، جت منهنجي مان رات جو ٻئي گهر هوندي هئي. در به بابا کوليندو هئس. بابا ڏينهن جو آفيس ته امان ننڊ ڪندي هئي. مان ۽ منهنجي پيٽ گهر ۾ ائين هئاسين بلڪل ائين، جڏهن ته اسان

جي ڪا به اهميت نه هجي. منهنجي پيٽ پر سان رهندڙ Banker سان ڀڄي وئي. مان ماستري ڪئي ۽ هاڻ هت پڙهان ٿي.

هو بليڪ ڪافيءَ ۾ ڄمڻ جو گهمائي غور سان پنهنجي Beloved جي منهن ۾ ڏسي رهيو هو. ڪنڊ ڳڏائي سڀ ڪري، ڪوڀ هيٺ رکي چوڻ لڳو: ”ڏس نه سلسلا آهن، ان کان پوءِ سلسلا ۽ انهن سلسلن مان ٻارن جا سلسلا ٿي نڪرن ٿا. جي ائين نه ٿي ته جيڪر دنيا بيهجي وڃي. آخر دنيا جي به ته سونهن کي برقرار رکڻو آهي.“

گهڙيءَ جي خاموشيءَ کان پوءِ ٿورو ڪاوڙ ڳاڏڙ تيز لهجي ۾ کيس Beloved چيو: ”تون ڪوڙو آن.“
”ڪيئن؟“

”تون ئي ته چوندو آهين ته اسان ۽ هي سڀ سلسلا Frame of refrence ۾ بند آهن، جيڪا شي پئي جي حوالي سان سڃاڻي وڃي، ان جي ڪهڙي اهميت؟“
چوڪريءَ مرڪي چيس: ”اهميت پل نه هجي پر....“
”ها، ائين نه ته اسان کي شادي ڪري ٻار ڄڻ ڪپن.“ چوڪري ٿورو منهن اڳتي ڪري تيز لهجي ۾ چوڻ لڳي: ”اهو مون کان نه پڄندو، منهنجا تنهنجا ۽ سوسائٽيءَ جا Complex انهن ۾ وجهڻ نه ٿي چاهيان، انهن کي جڻي مارڻ نه ٿي چاهيان.“

چوڪري ڀرتي پام جي چوٽين ڏانهن نهاريو. سج جي پوين ڪرڻن ڪري چلڪندڙ چوٽين کي ڏسندي، اندر ۾ ڌڪ محسوس ڪندي، هلڪي آواز ۾ چوڻ لڳو: ”مان.... مان ڏس ڪيان به ڇا. مان اسپيس ايج ۾ ڪلاسيڪل ماڻهو آهيان. تيڪنالاجي جي دور ۾ مون کي مندر ڏاڍا وڻندا آهن.“

”سوسائٽيءَ ۾ Move مرڻ لاءِ فزڪس پڙهان. سچ ته ڪائنات جي اسٽيڊي ڪندي وري مون کي Spiritualism ڏانهن موٽڻو ٿو پوي، هاڻ مان ختم ٿي چڪو آهيان. نه اسپيس ايج ۾ رهي ٿو سگهان، نه وري مان هاڻ مندر مان مزو ماڻي سگهندس. جڏهن ته سونهن جا سڀ معيار ٿئي چڪا آهن، ته Relation ۾ ڪهڙو

اعتبار. پيءُ پاڻ گهر مان ڪڍيو ۽ ماءُ کي ان ڪري ڇڏي آيم ته هن جي مرڪ ۽ ڳوڙها رڳو منهنجي ڪمائيندڙ پاءُ لاءِ هئا. سڀ سلسلا توڙي ٻني سني گتار وٺي پاڻ پيو پرڇاڻان. ”چوڪري جو آواز ڳورو ٿيندو ويو ۽ شڪل روئڻهارڪي ٿي ويس، چپ ڪري مٿي آسمان ڏانهن ڏسڻ لڳو.

چوڪريءَ مڱ پر تي رکي ان کي چٽائي ڏسندي چيو: ”منهنجي يا تنهنجي دوستي رڳو ايسٽائين رهندي، جيستائين اسان ٻنهي کي هڪ مان سٽسفيڪشن ملي. تون مون کي ان ڪري ئي وٺندو آهين جو تون مون سان دوستي رکڻ لاءِ ”ادي“ چئي Short cut نه ڪيو هئي هوئين به ادي ۽ ادا چوڻ وارا هڪ ٻئي جو توهين ڪندا آهن. ۽ توهين ڪندڙ سان ڪهڙو پيار ۽ ڇا جي دوستي. سچ ته انڪري به تون بي حد پيارو آهين.“

چوڪرو ڪنڌ هيٺ ڪري ٿيل تي آڱريون گهمائيندي چوڻ لڳو: ”چوڌاري آهن رڳو بيمن ۽ جنگين جون ڳالهيون. هر طرف آهن باهيون، رڙيون ۽ بيماريون. اهڙي دور ۾ ماڻهو وري Idealism ۾ پناهه ٿو وٺي. ڏس ڏند ڪٿائن ۾ ڪيترو نه سڪون آهي. ڪڏهن ڪڏهن لڳندو آهي، جڏهن شيو مهراج ڪيلاش پرٻت تي ويهي پنهنجي وارن ۾ گنگا پئي لائي، چوڌاري وڃ، ڪنوڻيون، گوڙ هو، تڏهن مان ننڍڙي نيري نڪر ۾ وڏي پتر جي اوت وٺي سڀڪجهه بيٺي ڏنم. سچ جيڪو سڪون ان کان پوءِ هيو سو اڄ ڪٿي.“

چوڪري سمجھائڻ جي انداز ۾ چوڻ لڳس: ”ها مون کي به دنيا جي نقشي ۾ مختلف ملڪن جي نقشن کي ڏسندي لڳندو آهي. هر ملڪ ماڻهو آهي اچو، ڪارو بندرو ڊگهو هر ماڻهو جي هٿ ۾ خنجر، تلوارون، رائفلون، بم ۽ منهن تي ڪاوڙ آهي. پر Destruction اڄ به آهي، شيو جي دور ۾ به هئي. تباهيون ۽ تخليقون بلڪل ڏينهن ۽ رات وانگر گڏ آهن. هونديون پر تون بزدل ٿي ويو آهين. تو ۾ وڙهڻ جي طاقت ڪونهي، شادي ڪري عورت جي ڪڇ ۾ لڪڻ ٿو چاهين. ڇا دوستيءَ ۾ سڀ ڪجهه نه ٿو ڏئي وٺي سگهجي؟“

ان کان اڳ جو هو ڳالهائيندي رهي، سفيد ڊريس ۾ ويتر آيو مڱ
ڪٽندي پليٽ ۾ بل رکيو. سڄ لهي چڪو هو بلب ٻرڻ شروع ٿيا هئا، چوڪرو پينٽ
۾ هٿ وجهي ان کان اڳ چوڪريءَ پرس کولي، پيسا رڪندي چيو: ”اڄ بل مان
ڏيندس.“

”چو؟“

”ان ڪري ته مون کي توسان همدمري آهي.“

”همدمري؟!“ بي عزتي محسوس ڪندي هلڪي رڙ سان چيو.

ٻئي اٿيا. چوڪري جي اکين ۾ ڳوڙها هئا. سڀ منظر ڏٺڻ لاءِ. پريان بس اچي
بيٺي بس هارڻ ڏٺو چوڪرن سڀنيون وڃايون.

”بس اچي وئي“ چوڪريءَ چيو.

هو سامهون نهارڻ کان سواءِ ڏاڪڻ لهي آهستي آهستي هلي اچي بس ۾ ويٺو.
بس هلڻ لڳي، شهر ڇڏي سپر هاءِ وي جي هيٺاين مٿاڻن تان هلندي، ڪارن، بسن
ترڪن کي اور ٽيڪ ڪندي وڃي رهي هئي. چوڪرا چوڪريون، رڙيون، سڀنيون
۽ تڙيون وڃائيندا ڳائيندا نچندا ٿي هليا. هو ۽ هو ۽ ٻئي هڪ سٺ تي خاموش
ويٺا آهن. هو ٻاهر نھاري رهيو آهي. ٻاهر اوندھ آهي تيز هوا ڪري هن جا وڏا ڏار
هوا ۾ اڏامن پيا، بٽڻ کليل، ڇاتي تي ننڍڙين ڪوڏين جو هار لڏي رهيو آهي.

چوڪريءَ دري بند ڪري چيو: ”چپ ڪري نه ويهه.“

”ڇا ڳالهائين؟“

”پلا، ٿوئر ۾ Enjoy ڪيئي؟“

”بس- صبح جو سمنڊ ڪناري گتار وڃائيندي ڳائيندي Enjoy ڪيم.“

هو چپ ٿي ويو. ٻئي ٻانهون اڳين سٺ تي رکي منهن ٻانهون تي لڙڪائي
هيٺ ڏسڻ لڳو. چپ چپ. ڏک مٿاڻن لاءِ چپن کي گول ڪري آهستي آهستي
هلڪي سڀني وڃائيندو رهيو.

پوءِ ٿورو ڪنڌ مٿي ڪري Beloved کي چيائين: ”نو Enjoy ڪيو؟“

”ها Enjoy ڪيم. ريسٽورينٽ ۾ جتي مان پاڻ تي فتح حاصل ڪئي
شڪست تڏهن ملي هئي، جڏهن گهر مان نڪري يونيورسٽيءَ ۾ اچي پناهه ورتي
هئم. جڏهن ڳوٺ جي سڀني گهرن جون ديوارون مٽي ٿي ويون هيون ۾ مون وٽ
رهڻ لاءِ ڪوبه سبب ڪونه هو.“

هو چپ ڪري ٻاهر ڏسڻ لڳو اوندھ ۾. بس تيز کان تيز هلي رهي هئي.
سڀ ساري ڏينهن جا ٽڪل ڪنڌ ڍرڪائي ۽ ڪي ٻاهر اوندھ ۾ نھاري رهيا
هئا.

هن ٻاهران نظرون هٽائيندي چوڪريءَ کي چيو: ”ٻڌ، جڏهن هاسٽل ڇڏي
گهر ويندينءَ، اڱڻ ۾ ويهي آسمان ۾ سنجها ويل ورنڊڙ پکين کي ڏسندينءَ نه، ته
سچ ان وقت تون وري آئيڊلزم ڏانهن موٽندينءَ، ائين ئي سڀ ڪجهه ڦرندڙ رهي
ٿو. سرڪل ۾ بلڪل سولر سسٽم جيان. سڀ سلسلا ڦرن ٿا. ڏينهن ۽ رات
وانگر.... ڏک هاڻ به ٿئيءَ ۾ ڳوڙهو بڻجي اٽڪي پيو آهي. هاڻ مان گهر وڃڻ ٿو
چاهيان.... امڙ کي ڏسڻ ٿو چاهيان. جي امڙ مري وئي ته مان ڪنهن نٿل سيار
جيان پر تي هليو ويندس. پولا ر ۾ گم ٿي ويندس.“





نپاڳو

رڳ رڳ، نس نس ۾ تڙپ اٿس، اچل اٿس، ننڍا ننڍا ساهه، وڏا وڏا ساهه ٿيڻ لاءِ اُٿا اٿس. هر گهڙيءَ تنگن پانهن جو سڀڻ، جڻ سڀ هڏا، رڳون نسون ۽ ساهه هڪ جهٽڪي سان نڪرڻ کانپوءِ سڀ سڪ جي ننڍ سمهندا. پوءِ اهي ڪنهن نپاڳي جي وجود جو حصو نه لڳندا.

نفرتن جو انت، پوءِ ٿي محبت جي منزل. پر هن لاءِ نفرتون آسمان وانگر اڻ ڪٽندڙ پيڙا جي پاڇاڻ کان سکون جي سرحد. پر نپاڳي ماڻهو کي سکون ڪٿي (شايد مون کان پوءِ) راتيون جاڳندو آهي، اکين هيٺان ڪارا نشان اوجاڳي جا شاهد ٿي ته اٿس. اوجاڳو ڇا کان ٿو ڪري؟؟ پيڙا جو اٿس. پيڙا جو انت تڏهن ٿيندو جڏهن نپاڳي جو ٺٺو لهيس. نپاڳو تڏهن ٿيو جڏهن چميو ئي مس ته

ويس، سوچيو هټائين ”نپاگو هوندو، ماري هوندائين ماءُ تڏهن ته ڪڍي ڇڏيو اتنس- پوءِ چونه واڙي ڏي ايندو.“

وچ، گلر، ۽ پاٽ ٽئي گڏجي واڙي ۾ رهڻ لڳا- ٽئي سنگتي هئا، پر هڪ ڏينهن آس ٿيس، ڏيتي ڏڪر ڪيڏان. ڪيڏندڙ ٻارن کي چيو هٽائين، ”اڪوا او اڪومان به ڪيڏان.“ اڪو ڪجهه وقت سندس دوست هو، پر پوءِ لائي چو سنگت ڦٽائي ويس. هن جي آواز تي سڀ، ڪا مهل ته کيس ڏسندا ئي رهيا پر پوءِ اڪو رڙ ڪئي، ”نه ڪيڏايوس ڙي نه ڪيڏايوس نپاگو اٿو.“ ان وقت ائين لڳس جڻ اڪ جو کير اندر ۾ لهندو پئي ويس. ڏڪر ڪسي به ٿي اڪو کي وهائي ڪڍيائين. هڪ رات ڪٿي ۽ ڇا جڻيا ايترو خوش ٿيو پئي، جڻ هن جا ئي ڀڄا هجن. هن ڪٿي ۽ جي ڀڄڻ کي هٿ ۾ ڪٽڻ پئي چاهيو ته ڪٿي ۽ چڪ هڻي ڪڍيس رڙ نڪري ويس. ”مان نپاگو آهيان.“

واڙو جڻ دوزخ پئي لڳس. ٿاڪ منجهند جو مينهن کي ٿالهي هيٺان ويهاري ڪهاڙي وڻ ۾ تنگي، واه ۾ تپيون هڻي ٿڪو، تڏهن وڻ تي چڙهڻ جي ڪيائين ته ڪپو پير ترڪي ويس، اچي پٽ تي پيو. تنگ ڀڄي پيس. ڏنارن گهر تائين پهچايس. سمجهاين پئي جو پارا تو لڳو آهي، هاڻ بنا علاج پيو آهي، نم جي وڻ هيٺان. اڄ پورا به مهينا ٿيا اٿس ڪٿ تي. سڄي تنگ سڄي ڪٿ جو پاڻو پئي لڳس، سوچي پيو چاڪ ٿي ٻاهر لٽ تي گهمندس ته ماڻهون دينو مندو چوندا. ٻار ”دينو مندو“، ”دينو مندو“ ڪري چيڙائيندا. ڏک ۾ هنيان ۽ اچي نڙي ۾ اٽڪيس. دينو اڪيلو آهي- ماءُ نه پيءُ، ڀاءُ نه پيٽ، اڪيلو جڻ ته رڻ ۾ ٻوٽو، ڪنڊن سان پيريل. سمهيو پيو ئي آهي ته اچي ڪنگهه ورايس. ڪنگهي ڪنگهي پيٽو ٿي پيو، آلي لڪڻ وانگر- ان وقت پير واري گهر مان لولي جو آواز، مٿو مٽڙو لاه ۽ چاڙها- هن کي جڻ چيرڻ پئي آيو. ڪنن ۾ آڱريون وجهي ڇڏيائين. ٻچان کان ڪنڌ لاڙيائين ته نظر ڪٿي ۽ تي پيس جيڪا پنهنجي ٻچن کي کير پياري پئي. رڙ نڪري ويس، امڙ.... پيار.... نه پلا.... مان نپاگو آهيان ڪنڌ ورايائين ته نظر نم جي ڌار تي پيس جتي جهرڪي ۽ پنهنجن ٻچن کي چوڳو پئي ڏنو.

او امڙ.... او امڙ.... نه.... نه.... نپاڳو آهيان؟
ڪنگهه ورايس، ڪنگهي ڪنگهي نستو ٿي پيو. رڳون، نسون، ساهن هڏن ۾
تڙپ اچل ڇڻ ڄاڻ بدن چيري ٻاهر نڪتا. ڪنگهڻ چاهيائين، منجهي پيس. وڏا
اوجھڪا، التي، رت ئي رت وري التي وري رت، ساڻو ٿي پيو رهيو وري نه اٿيو.
ساڳي گهڙيءَ مينهن ڦر ڪڍيو.... پر.... پر.... اهو ڦر نپاڳو نه هو.





ڏک: اڻ ڪت سلسلو

هیلو ☐

هیلو. ☐

جي هیلو ڊونا. ☐

جي هیلو. — ☐

ڏس ڊونا پڻ وچوئين جي وچ کي مفاصلو سڏين ڊائل جا ڏه نمبر ☐

آهن. جي مفاصلي کي گهٽ ڪن ۽ مان توکي سڀ ڪجهه ڪميونيڪيٽ ڪري
ٿوسگهان.

◎ ها بلڪل ڪميونيڪيشن به ته گهڻن مسئلن کي حل ڪرڻ ۾ مدد ڪر ٿي. ڪيڏو فائدو آهي انسان کي.....

□ ۽ ها ڊونا ڪميونيڪيشن ماڻهن کي ويجهو ڪيو آهي. پر لڳي ٿو. جيڪا دوريءَ ۾ ويجهڙائي ۽ پنهنجائپ جو احساس هيو سو ختم ٿي ويو آهي. لڳي ٿو سڀ بند آهيون. سڀ اڪيلائپ جي پيٽ تي ملڪ کان جلاوطن ڪيا ويا آهيون. جي ڪجهه به ٿورو سو آهي ته اهو بات روم ۾.

.....

◎ هيلو....

□ جي هيلو ڊونا

◎ آزادي بات روم ۾ به نه آهي. شاور هيٺان تون سڀ سوچي ۽ ڪرين سگهين ٿو. پر لکي لکي. سڀ ڪجهه پڻو جي ڪيفيت ۾.

□ ها ڊونا سڀ ڪجهه ڪجي به ته Open بلڪل گڏهن وانگر.

◎ Shut Up

□ ها.... ڊونا بڪواس ٿو ڪيان نه؟ اڄ مون کي ڳالهائڻ ڏي. مان بس

Relax ٿيڻ ٿو چاهيان. ڏس نه Life is shit

.....

.....

□ هيلو. ڊونا ٻڌين ٿي نه.... هيلو.

◎ ها ٻڌان ٿي. ڏس سچ ٻڌاءِ اڄ وري Drink ڪئي اٿئي نه؟

□ نه.... نه ڊونا اڄ مان Irregular ڳالهيون ڪندس اڄ مون کي

پنهنجو وجود ئي الائي به چوبي معنيٰ ٿو لڳي.... جڏهن ڪنهن کي معنيٰ نه ايندي آهي ته وائڙو ٿي ويندو آهي. خالي خالي. ڏس ڪو ڪليون شيون جلد ٽٽيو پون.

◎ چو.... تون پاڻ کي ائين چو ٿو سمجهين تو وٽ چا نه آهي. تون

ذهين. شاعريءَ کان وٺي ميٽميٽڪ جهڙي تف سبجيڪٽ تي به آسانيءَ سان ڳالهائي ٿو سگهين....

□ دونا.... اهو سڀ ڪجهه نه آهي. دنيا ۾ هر وڏي ماڻهوءَ کي ڪڏهن ڪڏهن نه هئڻ جو شديد احساس ٿيندو آهي. اڄ ائين نه ٿئي.... بس مون کي ڳالهائڻ ڏي!

◎ بس ائين نه ٿي؟ ڇا ٿي مطلب؟

□ دونا My life.... ائين نه ٿئي ته منهنجو ذهن به ان هوائي جهاز وانگر جيڪو SOS جا آواز ڏئي پولا ۾ ڦاٽي پوندو آهي ۽ ها منهنجو موت به ائين ٿئي بس مون کي ڳالهائڻ ڏي مان Relax ٿيان. ائين نه ٿئي ته منهنجي موت جو بليڪ باڪس به نه ملي.

◎ ڏس- ائين نه سوچ. تون نهڻ ۽ ڊهڻ تي ايڏا وڏا بحث ڪرين. ڏس جت به تباهي گهڻي ٿي آهي ته اُت ڇڻوڻي تخليق ٿي آهي.

□ ها.... دونا. ان ۾ وقت لڳندو آهي. ڪڏهن ته شڪاڻو ۽ هيرو شيما به ڊولپ ٿين ته ڪڏهن رڳو ڌرتي تي موهن جو دڙو رهجي وڃي.

◎ تون چاهين ڇا ٿو؟

□ دونا Relaxation.

◎ بس پوءِ آرام ڪر.

□ ها- دونا- بلڪل آرام ڪندس مان ويڃڻ ٿو چاهيان هائبرنيشن تي هونئن به هائبرنيشن تي ويل ڏيڏر وري به ڪوهه جي ڏيڏر کان بهتر آهي نه؟

◎ ڏس- هروڀرو ائين نه. ته ماڻهو ماڳهين لکي وڃي- سڀ کي ڳولا آهي ڏس تون مون کي ڳولهي لڌو نه! تون مون کي چونڊو آهين- ته مان تنهنجي پناهه گاهه آهيان.

□ نه وڌنا- توکي ڳولهي پاڻ وڃايو اٿم هونئن به ويدن ۾ آهي، ”ترشنا جو ڪت به انت ڪونهي.“

◎ تو پاڻ وڃايو آهي.؟!

رُج هر راييل: اخلاق انصاري

□ ها وڃايو اٿم. جڏهن احساس جي اهميت نه هوندي آهي. ته ماڻهو
بي معنيٰ خالي. ۽ ها. مان اڄڪله Remote ڪنٽرول تي ٿو هلان. On ۽ Off
ڪرڻ لاءِ بٽن تنهنجي هٿ ۾ آهي منهنجي ڊونا.

◎ بڪواس ٿو ڪرين.

□ ها مان بڪواس ڪندس مون کي Relex ٿيڻ ڏي نه ته مان پليل پار
جيان روئي پوندس....

◎ تورو ستو ڪتي وڃايو آهي؟

□ حاصل ڪتي ڪيو اٿم؟! ٿڱور چوائي

I lose my way

And I wander

I seek what I cannot get

I get what I donot seek.

◎ ڏس توجيڪي چاهيو آهي اهو مليو آهي. ڀلا توکي ڇا گهرجي.

□ ڪجهه به نه ڊونا.

◎ ڪجهه به نه به ٿو ڪرين. تواڄ ڊرنڪ ڪئي آهي. سچ ٻڌاءِ؟

□ نه ڊونا. نه.... بس موت ۽ زندگي به ته ڪڏهن ڪڏهن بڪ لڳندا

آهن موت ڪڏهن زندگيءَ جي معنيٰ وٺي وڃي ته ڪڏهن زندگي به Fossil ٿي
وڃي.

◎ ها تووت رڳو لفظ آهن. وڌيڪ بڪ نه ڪر. بس اڄ مون وت.

□ نه ڊونا اڄ مون کي پنهنجي مرضي تي هلڻو آهي هونئن به اڄ توڏي

نه ايندس. تنهنجي ڊرائنگ روم ۾ ويهندي مون کي پنهنجي پينٽ لنڊي محسوس
ٿيندي.

◎ ها.... پوءِ؟

□ بس پوءِ.... پوءِ مان مران ته منهنجي لاش تي گل نه رکجان ڊونا.


◎ Shut up

- چو؟ ڊونا بس لاش جي اهميت گلن سان وڌي ويندي ڇا؟
- ⊙ ڏس ٻڪ نه ڪر.... ٻڪ نه ڪر مان چوان ٿي ٻڪ نه ڪر.
- ڊونا- مون کي ڳالهائڻ ڏي مون کي Relex ٿيڻ ڏي هاڻ جڏهن ته
- مون کي سڀ ڪجهه بي معنيٰ ٿو لڳي ٽيليفون بوٽ ٻاهران ڏسان ٿو. روڊ تي بسون،
- ترڪون، رڪشائون، ڪارون بي معنيٰ ڊوڙن پيون. آخر حاصل ڇا ٿو ٿي ڪنهن
- کي؟
- ⊙ آخر.... تون.... ڏس ائين نه چئو تون مون کي مان توکي حاصل
- ڪيو آهي.
- نه ڊونا.... حاصل ڪجهه به نه ڪيو آهي. تون مون کي ۽ مان توکي
- بيوقوف ڪرڻ ۾ لڳا پيا آهيون.
- ⊙ ڏس.... ٻڪ نه ڪر نه ته ٽيليفون بند ٿي ڪيان. نه ته ٻڌاءِ اڄ توکي
- ٿيو ڇا آهي؟؟؟
- ڊونا....
- ⊙ جي.
- توکي قبرستان وٺندا آهن؟ ڊونا.
- ⊙ يار.... مون کي پريشان نه ڪر.
- ڏس نه ڊونا.... قبرستان مون کي ڏاڍا وٺندا آهن.... قبرستانن ۾
- لائبررين جيان خاموشي هوندي آهي ۽ هر قبر ڪتاب ۽ هر ڪتابو ڇٽ ته ٿا ٿيل.
- ⊙ نه.... نه ڏس.... سچ ٻڌاءِ اڄ ڊرنڪ ڪئي اٿئي نه ڏس، تنهنجي
- ڳالهين ۾ ڪو Sequence ڪونهي.
- ڊونا.... نه، بس جيڪو ذهن ۾ ايندو اهو ڳالهائيندس. جيڪو وٺندو
- ائين ڪندس. هونئن- اڄ بس ڳالهائڻ وڻي ٿو. وڻڻ لاءِ چوڪرن کي ويڪرن منهن
- واريون بوتلون ۽ چوڪرين کي موم بتيون به وٺنديون آهن- پر اڄ مون کي ڪجهه
- نه ٿو وڻي....
- ⊙ مان به نه؟....

رُج هر راييل: اخلاق انصاري

- ☐ نه تون به نه، ډونا.
- ☒ تون ته چوندو آهين تنهنجي سونهن کي ماڻڻ لاءِ ڪو به Unit ڪونهي.
- ☐ ها ډونا.... بلڪل.... بلڪل سونهن کي ڪڏهن به محفوظ ڪري نه ٿو سگهجي. ها. هر شيءِ جو ايندڙ روپ خراب هوندو آهي. جڏهن نتيجو ٿي خراب ملي ته ڊوڙجي چو؟
- ☒ Shut up
- ☐ Thank you ڊونا.
- ☒ تون اڄ مون تي اٽيڪ ٿو ڪرين.
-
-
- ☐ نه ڊونا نه. مان ڪڏهن به اٽيڪ نه ڪيو اٿم. مان ته شطرنج ۽ ٽيبل ٽينس ۾ به Defence ڪيان.
- ☒ ته ڏس پريشان نه ڪر نه هروڀرو تون....
- ☐ ها.... هروڀرو مان بڪ ڪندس، مان پريشان آهيان. هر ڪو پريشان آهي. ڊونا. جي زندگي سک آهي ۽ خواهشون ڏک آهن ته زندگي هڪ آهي. ۽ سک هڪ آهي. خواهشون هزارين آهن ڏک هزارين آهن.
- ☒ پوءِ تون چو چوندو آهين ته منهنجو سک ۽ ڏک تون آهين. منهنجي Life تون آهين.
- ☐ ها. بڪ ڪندو آهيان. سڀ ڪجهه بڪواس آهي ڊونا بڪواس آهي.
- ☒ ته.... ته مان ٽيليفون بند ٿي ڪيان.
- ☐ ها. ڊونا. بلڪل بند ڪر ۽ ها پنهنجي ڪمري جون سڀ ڪڙڪيون به بند ڪري ڇڏ ٻاهر پن چٽ آهي.
-

ماڻنہ ماڻڻ جي وچ تي



شروعات

۽

انت

جي وچ ۾ جو اسپيس آ-

چا؟ - اها زندگي نه آهي؟

جي نه.

ته پوءِ چا آهي زندگي؟؟

سقراط چا سوچيو هوندو، پيالي پيٽ وقت موت جي سرحد کي ڇهندي چا

زندگيءَ کي پاتو هوندو؟ ميران وه کي کير چو سمجهيو؟

ميران جو انت

سقراط جو انت
انت، انت آ؟ ڇا انت جو انت نه آهي؟
جي آهي ته انت جو انت ڪهڙو هوندو؟
ته پوءِ جي انت موت آ؟
ته زندگي ڇا آهي؟
هو سوچي ٿو ۽ پوڳي ٿو.
اڄ اداس آهي. لپتي پڙهڻ جي عادت اٿس. فرش تي رهي وڃائي اونڌو
سمهيو پيو آهي سندس اڳيان ٿيل ليمپ پري ٿي. مچر اڏامن ٿا — ڪرن ٿا.
هو سوچي ٿو:
هي مچر به ڪنهن پڪشوءَ جا پتڪيل روح آهن، جي جوڻ مٽائي ڳولهن پيا
سڄ. ۽ ليمپ جي ڪوڙي روشنيءَ ۾ پاڻ وڃائن پيا.
اڃا به نرواڻ ڪونهي.
ته ڇا نرواڻ زندگي آ؟
يا موت؟
نرواڻ
۽
انرواڻ ۾ جو اسپيس آ
اهو ڇا آهي؟
هو سوچي ٿو.
اڄ کيس موڪيءَ چيو. ”زندگي ڇا آهي؟“
بن لفظن جي جملي جو جواب هو ڪيئن ڏي آرتست آهي — پنهنجا ماڻ ماپا
— زندگيءَ کي ڏسندڙ پنهنجي نظر.
چيائين — ”پيڙا“ ۽ ان جا احساس آهن ”رنگ“. موڪي چيو هئس ته پوءِ
”حادثا“؟

هو چپ ٿي ويو هو.

موڪيءَ چيو هوس، مان چوان ٿي زندگي چا به هجي - پر ان ۾ آهي سوسائٽيءَ جو وجود جا پاڻ.

Upper

۽

Lower ۾ مڃائي ٿي ۽ جي مان اهو چوان ته جا حاصلات آهي اها زندگي آ ۽ مون کي حاصل ڪرڻ جي هندريڊ ميٽر ريس ۾ اهو ئي ڪٽندو جيڪو Upper سوسائٽيءَ جو هوندو ڇاڪاڻ ته Lower واري وٽ Stamina ڪانهي. هن جي موڪي جا سوشيالاجي پڙهي - جنهن زندگيءَ کي جيئن ڏٺو، تيئن سمجهو. سوچي ٿو.

ها موڪي نه مان اپر ۾ جمپ ڪري سگهان ٿو ۽ نه نوان لوور سوسائٽي ۾ لهي سگهندين ان ۾ ٻنهي جو ڏوهه ڪونهي.

نه مان پنهنجي مرضيءَ سان لوئر سوسائٽي ۾ نه تون پيدا ٿي هان. اسان جي هيٺين ڪلاس جا ماڻهو پنهنجي زالن کي پيار نه ڪندا آهن، هو اسان جي مائرن کي RAPE ڪندا آهن ۽ مان به پنهنجي پيءُ جي زيادتيءَ جو نتيجو آهيان. پل ته منهنجا پنج ئي پائر پنهنجي نالي جي اڳيان پيءُ جو نالو ڳنڍين پر مان ائين ٺيڪ آهيان - توهان کي اجازت آهي مون کي ”حرامي“ چوڻ جي.

ڏس.... ڏس موڪي توکي ان ڳالهه تي چڙاچڻ نه گهرجي. جڏهن ننڍپڻ ۾ ئي مون کي بابا گهر مان ڪڍي ڇڏيو تنهن ته ايترو ذهن ۾ ويهاري ڇڏيو ته مان هندائي جيان ڪنهن گل مان ڦٽي نڪتو آهيان.

مان پنجن سالن ۾ نوڪر ٿيم. پوءِ ائين ڪان ميٽرڪ تائين يونيورسٽيءَ ۾ ٽيليفون اٿيڊنٽ، تنن ڪاڙهن ۾ ماڻهن جا در ڪٽڪائيندو هئس ۽ سياري جي پوهه راتين ۾ پيرن کي سٽڻ ۾ لڪائي ڳياڙي ڪٽڪائي صبح ڪندو هئم. تنهن ڏينهن امڙ مون کي اوچنگارون ڏيندي حيران ٿي. ڏس نه مان ان کي پيءُ جي آڱر وٺي

— تيلهو ۾ ترماس ڪلهي ۾ لتڪائي ننڍڙا ننڍڙا قدم ڪڍندو ويندو ڏسي ڪيترو شاڪ ٿيو مون کي.

ياد اٿم مان ان عمر جا ڏينهن اس ۾ پيرن اگهاڙو گهميم. پير پير تي رکي ناريندو، ڊوڙندو ڪواترن جي اڌ فوت جي چانو ۾ گهر اچي رکي ماني گهندو هئس.

هو اٿيو — سيف کولي ان مان سگريت ڪڍيائين تبلي پڙ سان سڄو پڪ روشنيءَ سان پر جي ويس ۽ اکين ۾ ڳوڙها هئس.
سوچي ٿو.

تو چيو هو ته مان ڊگري وٺان ۽ پوءِ سوچيان MARRIAGE لاءِ
تو چيو مان OVER – CONFIDENCE آهيان — انا پرست آرٽسٽ ڇا
تو کي منهنجي ان جواب مطمئن نه ڪيو ته مان OVER – CONFIDENCE نه
آهيان پر CONFIDENT ضرور آهيان، هونئن ڏس نه لطيف کان هيل تائين
ڪافي ڪلاڪار، دانشور بنا ڊگري جي آهن ڇا انهن کي مان نه مليو انهن جون
شاديون نه ٿيون — ڏس تنهنجي ان ڏينهن جي ڊائري تي مان گهڙيال جي ڪانٽن
تي بينل چوڪري جي تصوير ٺاهي — هو ڊگري جي ڏاڪڻ تي چڙهيو، منزل تي
پهچڻ کان پوءِ به هو آئيڊل کي پائي نه سگهيو ۽ ان ڏينهن ان تصوير جي هيٺان
ليکيو هئم ته ”پيار ڊگري جو محتاج نه هوندو آهي.“

موکي مان ۽ منهنجي ڪمري ۾ ڪوبه فرق نه آهي هو پلستر لٿل ڪوڙهه
جيان. پر مان ان کان نفرت نه ٿو ڪيان — هي جو ڪمرو آهي نه منهنجو ڄڻ
منهنجي ننڍڙي DISNEY LAND سان سڀ ڌڪ ٻاهر رکي سڪ سان اچي اندر
ويهندو آهيان ۽ سوچيندو آهيان —

خوبصورت ڇا آهي؟

موکي تون ڇو خوبصورت آن؟؟

انت آهي به نه به آهي منهنجي سوچن جي پوءِ RESULT مٿان ملندي؟ پوءِ چونڊو آهيان - هي سڀ حقيقت آهي "ENJOY IT".

ها، سچ اهو دوکو آهي ڏس اسان ڪيڏا ڪوڙا آهيون، منهنجي پهرين BELOVED جي شادي سندس مالڪن جي مرضيءَ سان ٿي. اها اڄڪلهه اڪيلي آهي. ان کي شادي کان پوءِ مهيني اندر طلاق ملي جي مان چاهيان ها ته ساڻس شادي ڪري سگهان ٿو. پر اسان سڀ ڪوڙا آهيون پر ڇو نه هجون. ڪير آهي اسان سان سچو - تون ئي پيار کي UPPER ۽ LOWER ۾ ورهايو - جڏهن ته پهرين BELOVED جي فاصلي ئي چڪ کي گهٽايو - ڪو ٽٽل موتي جڙيو آ. ڏس.... ڏس.... مان توکي معاف نه ڪيو هو.

تنهن ڏينهن جڏهن ڄامشوري ۾ لاڙڪاڻي جهڙي گرمي هئي اصل پٽ - ۽ ماري هاسٽل جي لان ۾ صرف تون، مان ۽ هو گلر هو جو اچي پر سان ويهي تنهنجي پيرن کي پٽيندو هو ۽ ان ڏينهن تون پنهنجي پيرن کي سٿڻ سان ڍڪي پئي پير ڪرسي تي رکي چپ چپ ويٺي هئين مان توکي چيو هو.

”چپ آن.“

”ائين..“

”ائين به ڇو؟“

”ڪجهه به نه آهي.“

”نه ڪجهه ته آهي.“

۽ پوءِ توڳيت ڏئي چيو هو ”ڳالهه ٻڌايان.“

”ٻڌاءِ.“

”تو کي ڏک ٿيندو.“

”جي ٿيو به ته مان برداشت ڪندس.“

”سچ اها سالن کان سانڍيل آهي مان ان جي عذاب ۾ جهرندي رهي آهيان.“

”ڇڻ نه هاڻي.“

”ها..... مان.... ڳوٺ ۾ هڪ چوڪري ڏي مذاق ۾ خط لکيو هو.“

تون چپ ٿي وئي هئين ڪنڌ جهڪائي ويئي هئين - مان هٿ سان ڪنڌ کي مٿي ڪري توکي چيو هو ”سچ مان انهن مان نه آهيان - اها پاڻ سٺي ڳالهه آهي - اها UNDER-STANDING جي انتها آهي - پر جي تون ان کي مذاق ۾ نه جي سچ ۾ به لکين ها ته فڪر نه آهي - هر هڪ کي چاهڻ جي پوري آزادي هئڻ کپي، جي تون مون کي نه چاهين ته مان OK ڪري هليو ويندس وري نه ملندس تون سان. پر.... تون.... جو پيار کي سچائيءَ سان نه پر سوشيلا جيءَ جي نظرين سان ماڻيو.

هن سگريٽ کي ايش ٿري ۾ وڌو - ۽ ڊائري کولي ان مان مرڪنڊر منهن واري موڪليءَ جو ڦوٽو ڪڍي ڏسي ٿو -
ڏسي سوچي ٿو.

موڪي LOVER کڻي ڪيڏو به مٿرلست هجي پر پيار ۾ هو بلڪل هيٺ ڪري ننڍڙو ٿي وڃي - وهمي جي قسمت جي ستارن کان وٺي ڪيرو جي پامستري ۾ يقين ڪري.

ڏس اڄ اڄ ڪيڏو اهو عجيب ٿو لڳي، سال جي نئين رات پاڻ اهو فيصلو ڪيو هئوسين ته تون پنهنجي هاسٽل جي خاردار تارن پٺيان بند ڪري ۾ منهنجو ۽ مان پنهنجي اڪيلي ڪمري ۾ تنهنجو ڏسي مرڪن جي گلن جي پيٽا ڏينداسين نئين سال کي ۽ موت ۾ ملندي ”خوشي“.

۽ اڄ هن ئي سال جي اپرندڙ سچ سان ڏلتون کڻي ڊوڙيو آهيان چوٿين مهيني جي پڇاڙيءَ ۾ جي مليو آهي ته ”ڏک“.. هان سوچيان ٿو - ”جيئان چوٽو؟“. ڏس نه مان هاڻ به ته پل پل ۾ مران ۽ جيئان ٿو - وقت وڌو منهنجو دشمن آ - زندگيءَ جي قيد - پيڙا جي سزا پيو پوڳيان ۽ هاڻ جي زندگيءَ جي پيڙا ۾ گڏ آهن ته مون سان دوست آئي (امڙ) ۽ ڀائر به جڻ ته دوست آهن -

”طارو“ وڊ وجهندو آهي ”جڏهن هو اداس رهي چئي کيس روشني نه ملي ته
آپگهات ڪندو.“

آئي آهي جا سئون سڌو پروپورشنل پيار سان ۽ بابا آهي ان ورسلي
پروپورشنل.
تون؟

غلطي اسان جي اها آهي ته اسان سڀ ڪجهه ارپي ڇڏيون پنهنجي
BELOVED کي مان ايترو به نه سوچيم:-

هر ڪا عورت امرتانه آهي. هر ڪو شاعر ساحر نه آهي.
امرتا، ساحر جي چڪيل سگريتن جا ٽوٽا اڪيلائي ۽ ۾ چڪي آئند
ماڻهندي هئي - جڏهن ته توکي زوري چڪايل سگريتن جا اڌڙا ڇ به سانڍيل آهن.
مون وٽ جيڪي مان اڪيلائيءَ جي ٻيٽ تي جلاوطنيءَ مهل چڪي، سڪون جي
سرحد تي پهچي وڃان - ۽ ان مهل لڳندو هو تنهنجي چپن جا پرنٽس منهنجن
سان ملي KISS ٿا ڪن.

سچ

SO MUCH WONDER FULL

هاڻ ڪجهه به خوبصورت نه آهي -

تون به نه -

مان به نه -

زندگي به نه -

اها عيد جنهن کي توڻي خوبصورت ڪيو هو اها به نه -

ڏس نه - عيد آهي جيڪا انڊلٽ جهڙن رنگن جي ٺهيل ۽ اها عيد لڳندي
هئي ته مون تي ٺٺوليون ٿي ڪري - اٺ آنه ملندا هئا ننڍي هوندي، اچي بيهندو
هئم - رانديڪن جي گاڏي مٿان.

”ڇا وڻجي؟“

۽

اها

”چا آهي؟ جا منهنجي زندگيءَ جو مسئلو بڻيل. ۽ هاڻ عيد آهي وري عذاب مون لاءِ. اڳ جڏهن اڪيلو عيد واري ڏينهن ڪمري ۾ تنهنجو خوبصورت پورٽريٽ ٺاهي چوندو هئس:-

”اي منهنجي تخليق.

منهنجي فڪر جي ڪلاڪار تخليق ڪيو آ توکي - اڄ جڏهن تنهنجي وچوڙي جي ڏنگ کان بچڻ لاءِ اچي اڪيلائيءَ ۾ پناهه ورتي اٿم.

۽

جڏهن پسندو آهيان توکي تنهنجي بي جان بت ڏي - تڏهن لڳندو آ -

تصوير چئي ٿي -

اي ڪلاڪار -

تنهنجي ڇهڻ سان تنهنجي هن وقت جي سوچن جيان دوکو آهي -
تڏهن منهنجي تخليق جي ڪائنات اچي مون جيان ڊهي پٽ پوندي آهي -

پوءِ

دري مان اڪيلائي جي پوک کان اڪيلائي ۾ پناهه وٺندو آهيان -
ڏس نه اها اڪيلائي به ڪيڏي نه خوبصورت هئي ۽ هاڻ اها اڪيلائي
ڏنگيندي -

سوچيان ٿو -

جڏهن ته مان هاڻ ڊگري حاصل نه ڪئي آ - هاڻ مان LOWER کان
UPPER جمپ ڪري نه سگهندس توکي ميرج ڪري ماڻي نه سگهندس ته ڇا؟
مان زندگيءَ سان نه نپائي سگهندس - جا آهي حاصلات جي ٺهيل ۽ منهنجي مٺ
آخالي -

پر -

ڏس نه ائين نه آهي ته توکي حاصل ڪرڻ جي هنڊريڊ ميٽر ريس ۾ اهو پنجاڻي انجنير ماري ويو مون کي -
پر - ميرج حاصل ڪرڻ نه آهي - پر ڪنهن جي دل ۾ جڳهه پيدا ڪرڻ پاڻ لاءِ ئي حاصلات آهي - معراج آهي محبت جي -
موکي منهنجي ڪاڻي ڪلهي تي ڏس تنهنجي چڪن جا گول گول ڪارا نشان ئي ته پيار جو ثبوت آهن -
هاڻ ڏس مان ڪيڏو خوش آن - تون.... منهنجي ويجهو هجين ته منهنجا تهڪ به ٻڌي سگهين ها....

ڏس - نه

شروعات

۽

انت جي وچ ۾ جو اسپيس آ.

ان ۾

ڏک ۽ سک آ -

ڏک ۽ سک زندگي آ -

ان زندگيءَ ۾ -

ڏک پوڳي سک ماڻي - سرهو ٿيندس.

”مان جيئن ٿيندس.“

■

اولا اولرا زندگي اولرا



اجرڪ اوڍي ڪٽ تي ليتي پانمون پٺيان ورائي مٿي تي ڏئي نپاڳن ونگر، سوچي ٿو ۽ پوڳي ٿو.

سڄي زندگي گهمي گذاري ائين سنڌ جو چوچپو واهڻ وسٽيون ٿر بر شهر لتاڙي زندگيءَ جا ٽيهه سال پورا ڪيا ائين پاڻ کي ڪراڙو محسوس ڪري ٿو. هاڻ هونستو ٿي پيو آهي. زندگيءَ سان وڙهندي رڻ جي ميدان ۾ جيئن ڪنهن سپاهيءَ کي محبوبا ياد اچي وڃي ۽ هو ان گهڙيءَ ويڙهه کي اجايو سمجهي پاڙيائپ ڪري تيئن هو به پاڙي ٿي پيو آهي. هٿيار اڃان ڦٽي نه ڪيا ائين - من ۾ هورا ڪورا ۽ اڻ تنڻ.

هاڪڙو هلي پاري ننگر کي ڏٺو ائين - ڏوتڙ - ۽ پوڏيسر جي تالون تي مورن جي راڙ ٻڏي من ۾ مونجهه محسوس ڪري سڌونت ۽ سارنگا جيان رڙيون ڪيون اٿس سارنگا.... سارنگا.... ۽ سارنگا ته ڪنهن گهر جي اڱڻ ۾ پيپتي جي وڻ هيٺان ستل هوندي -

ننگر پارڪر جي بازار ۾ ”ماسي ليڙون“ جا چيل لفظ ”مريئي پر مڪئي نهي ڪارونجهر ني ڪور“ پوءِ جڏهن ڪارونجهر تي گورڌڙي نئين جيان وٽ ست ڪائيندڙ ڪولھڻ کي ڏيل جيان ڊڪندڙ ننگر کي وساري نه سگهيو. پر پنهنجن لاءِ ڪارونجهر جي ڪور ڇڏي آيو.

زندگي ساروڻيون

ساروڻيون زندگي.

ڪينجهر تي شام جي رڪ مان چنڊ جڏهن ڏکي ڏکي ٻرندو، وڻ ڪينجهر چوڌاري هٿ هٿ ۾ ڏئي جهومندا ۽ پاڻي هزارين چنڊ چمڪائي لهرين لهرين ڊوڙندو هو - گونگي ويرانيءَ ۾ سڀ اوجاگيل الهڙ چورا آلاپيندا هئا. تاڙيون ڦهڪنديون هيون - هوائون ٽهڪ ڪٽي اڏري چيڳرين چورين جيان ڪجڪنديون گم ٿينديون وينديون. جسم جهومندا هئا آهستي آهستي لس لهرن لس -

ڇا اهو سڀ ڏک هو -

فوتو گرافس؟

هاڻ ڪير ڪٿي آهي؟

ڪير ڪيڏانهن ويو؟

يونيورسٽيءَ ۾ سڄي سنڌ جي هر ڪنڊ مان آيل شاگرد سڀ سڪ ۾ سڪ ڏئي وڪري ويا.

ڪير ڪيڏانهن ويو.

ڪير ڪنهن جي، ڪير ڪنهن جو -

پيار ڪيڏانهن ويو؟

حواءِ آدم جڻ تڙجي ويو -

حوا - هوائن ۾ گم ٿي وئي - ڪيڏانهن وئي.

ڪيڏانهن.....

پڙاڏا سڏ

سڏ پڙاڏا.

هاڻ ٽڪي ٿئي گهوماتيون کائي ناستو پيو آهي هو جو سرڪش هو - ڏک کي
سڌائين تهڪ جي بيت سان سڪس هڻي بائونڊري پار ڪرائي هئي. اڄ هوييڪ
فوت ۾ ايل-بي-ڊبليو ٿي ويل ڪرڪيٽيئر جيان ايمپائر جي آگر جي انتظار ۾ ته
”ڪڏهن ٿي اٿي“ ۽ پاڻ ايڪسپائر ٿي.

هاڻ ته WILL POWER جو اينتي بايوٽڪ به اثر نه ٿو ڪريس -

ڪاليج ۾ پيرڊ وئي - تيز آواز ۾ ليڪچر ڏئي شاگردن کي آسمان جي
اُهاين کان زمين جي اندر ۽ نيوڪلس جي ذرڙن جي علم ۽ فاصلن تي
ڳالهائيندي پاڻ کي به فاصلي تي محسوس ڪري ٿو. ”چا اڃان زندگيءَ جي ڊوڙ
۾ استمنار کي سگهندس؟“

ڪڏهن راتين جي رولاڪ ڏينهن جو به رستو وڃائي ويهن

۽

راتين جو رولاڪ ڏينهن جي پيچرن تي قسمت جي لائين وانگر ڀڳل تٽل

اصل وسامجي ويل -

هو ڊرائيور جي پرسان اڳين سيٽ تي ويٺو آهي - خميس تي هر هڪ پاءُ
پاهران ايندو چوڪڙي لڳندي تاس تي برج ۽ رمي ٿيندي جنهن تي راند ايندي
اهو چانهه ٺاهيندو ”جيڪو نه ٺاهيندو“ نعرو لڳندو ”گدڙ کائيندو.“

تاڙيءَ تي تاڙي لڳندي هارائي ڪير به پر چانهه ننڍو پاءُ ٺاهيندو – راند هلندي. گرڻ تي جي سڀ ۽ پائرن جا تهڪ، ٽپ تي غزل ۽ ڇمڻ پاءُ کي ڇڏي پنڃ ئي ڪنوارا – اکين ۾ اشارا ڪنهن ڪٿي ٺهڻ اٿڪايو؟ –

پاڙي جا پار ۽ ڇوڪرا – پائرن جي قرب کي شاهه جي وارين جي وراڻيءَ جيان خوبصورت ۽ وڻندڙ لڳن –

پاڻر نه آهن – دوست آهن –

هن ويڳن جي دري مان ٻاهر ڏٺو ڪڻڪن جا فصل پڇي تيار ٿي ويل سونهري شام ۾ چلڪندڙ ڪٽ جي وٽن وانگر.

اهڙين شامن جو هاسٽل جي ڇت تي چپ چاپ ۾ گهمندي – آسمان ۾ تتر ڪرڙي ڏسندي هن جو من ڌارون ٿي پوندو – اڪيلاڻپ ۽ وحشت –

ڪاليج جي اوڀر جبل ۾ جڻ هزارين سالن جي سزا کاتي گهر موٽي ٿو – هو ڏيڍي ٽيندو پاتيا اچي چنبرندس اسڪول ۽ ٽيچر جا حال ڏيندس.

”مس اسان کي ڪٿڻ ڏيندي آهي.“

”هن منهنجو بال لڪايو آهي.“

ننڍڙي دنيا ننڍڙا ڌڪ ۽ اڇن وارن واري سڀا جهي ماءُ در ۾ اڪيون اٿڪايون ويٺي هن به ته سوچيو هوندو – ”مون کي منهنجو ننڍڙو موٽائي ڏيو.“

پر

هاڻ – زندگي سارو ٿيون

سارو ٿيون زندگي

ماءُ جي پيرن تي هٿ رکي هن سيف ۾ ڏٺو – جتي سندس دوست جي شاديءَ جو ڪارڊ پيو هو. ”اڄ ئي شادي آهي.“ منهن تي هٿ گهمائين ڏاڙهي وڌيل لڳس ڪٽڙ ۾ تيلهي جي زپ کولي هٿ وڌائين – ڪجهه ڳولهي پاءُ کي چيائين –

يار.... تڪڙ ۾ شيونگ ريزر وسري وئي اها ته..... وڏو پاڻس سيف جي
آئيني ۾ ڏسندي وارن ۾ برش ڪندي چيس:- ڏيان ٿو پر.... پر پنهنجي استعمال
ڪندو ڪر ڏس منهنجي ڏاڙهيءَ ۾ به اڃا پئجي ويا آهن مان به ”ادا وڏي“ جي
استعمال ڪئي هئي -
هو چپ ٿي ويو -
هُن کي پنهنجيون مڇيون اڇيون محسوس ٿيڻ لڳيون.





پارچي نه خبري

”پت انو“

جي ”بابا“

”جي مان مران ته تون چا ڪندين.“ پٽس چيس.

.....

”پت پڌاءِ نه.“

”چڱو بابا سڪينا.“

جي ”بابا“

”جي مان مران ته تون چا ڪندين“ پٽس چيو.

.....

”پڌاءِ نه بابا شاباس“

”هو ڪتو! (رانديڪو)“

”نه نه نه ڪتو مان ڪنڊس.“ انو ضد ڪندي چيو.

”نه نه.... مان ڪنڊس ڪتو. سڪينا“ جواب ڏنس.

پڻهن چين چڱو جڏهن مان مران ۽ جيڪو اڳ ۾ ڪنڊو ان جو ٿيندو.

۽

ڪتو (رانديڪو) ته پڇي پيو. پر پڻهن اڃان جيئرو آهي.

اندرڪارو ڪانءُ

سڄي ڳچي گلن جي هارن سان ڀريل، هٿن ۽ پانهن کي مختلف انداز سان هوا ۾ اڇلي چوي ٿو: ”اڄ مون کي پنهنجي آزاد ٿيڻ تي ڪابه خوشي نه ٿي آهي. مون کي خوشي تڏهن ٿيندي جڏهن هن ڌرتيءَ جا وارث بڻيا، ڏکيا، اگهاڙا، هاري، مزدور پرمارن کان آزاد ٿيندا.“

سائيو — هي ڪيترا به ڪٽي جيل ناهن پر اسان جو عزم ان جي جيلن، ڪوٽن کان اوچو آهي ”تاڙين جي ڦهڪن تي تقرير ختم ڪيائين. سڀني وڳي گاڏي چري ته هي اچي اندر وينو. بڪ محسوس ڪيائين ماني گهرائي ڪاٺ لڳو. اوچتو پريان بدن ۾ مضبوط اچن وارن وارو پوڙهو مٿان بيهي چوڻ لڳس.

”گهوٽ! شل سدائين سڪيو رهين. بس مانيءَ جو سوال اٿئي. مسافريءَ تي ويوهڻم. ٻن ڏينهن کان بڪيو آهيان پلائي ڪر ٻه گره ڪاراءِ.“ هن جي آخري گره وات جو رستو ورتو. اوگرائي ڏئي سيت تي آهلي ايندڙ اسٽيشن تي استقبال لاءِ آيل ماڻهن آڏو تقرير لاءِ سوچڻ لڳو..... ”مون کي قسم آهي امڙ جي ڪير جو مان هن ڌرتيءَ جي بکين، ڏکين، ظلم جي ماريلن، ماڻهن، مزدورن لاءِ پنهنجا ٻچا ڪهاڻن کان نه ڊڄندس....“ مرڪي پانهن اکين تي رکي سمهي پيو.

■

داس ڪيپيٽال

”ڪينجهر ريسٽورينٽ“ ۾ چانهه پيئندي دوستن جو بحث چڙي پيو. دنيا جي انقلابن تي سڀني کان وڌيڪ اسان جي سڀني کان ننڍي عمر واري دوست پئي ڳالهايو. آخر اچي ڳالهه چين جي انقلاب تي پهچي ختم ٿي. هڪڙي دوست چيو، ”هڪ ڳالهه ته جي ”داس ڪيپيٽال“ نه هجي ها ته ڪٿي به انقلاب نه اچي ها.“

”ننڍڙي ساٿيءَ“ آهستي مون کي چيو ”داس ڪيپيٽال ڪٿان جو ”رهاڪو“ هو؟

■



دوست جي ملاقات تي جيل ويٺو. هو سيخن پٺيان ۽ مان سيخن ٻاهران. حال احوال ڏئي موڪلائي موٽيم پئي ته آواز ٻڌم: ”پٽ“ ٻيٺم سامهون اچن وارن سان مضبوط جسم واري ڪراڙي چئي رهي هئي ”پٽ، ڪهڙو نه نوجوان آهي! ابا ڇا ۾ جهليل آهي؟“

کيس ڪيئن سمجهايان ته ماڻهن جي حقن لاءِ وڙهڻ ڪري جيل ويو آهي. آخر چئي ڏنومانس، ”امان سچ ڳالهايو اٿئين.“ منهن چيو ڪري چيائين – ”مجانس تڏهن جڏهن ڪاري ڪارو ماري ها.“

■

مجبوري

روز شام جو جڏهن پنهنجي ساٿيءَ سان رائييس ڪينال تي گهمڻ وڃان ته هو به ملي - سياري، اونھاري، جت ڏس اجرڪ ويڙهيون پيو گهمي. هڪ ڏينهن پرسان پئي لنگهيو ته پاڻ واري ننڍڙي ساٿيءَ کي اک هڻندي چيم ”ڪم ڪن ڪونه نلھو اجرڪ پائي لئي ڪندا وتن.“ مڙي بيھي رهيو چيائين، ”پاڻو مجبوري آھي.“ اجرڪ لائين ته سندس هڪ ٻانهن اڌ رنگ ڪري سسيل هئي.

سند سلامت

sindhsalamat.com

سند سلامت جو مشن ۽ مقصد سنڌي ٻوليءَ جي ڊيجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانبو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليقن کي ڊيجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ آسان هجي ۽ ايندراڻيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرڀر لاپ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سند سلامت ڪتاب گهر جي ايندراڻيڊ اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>

اخلاق انصاري هڪ اهڙو ڪهاڻيڪار آهي
جيڪو اڃا تائين پاڻ کي جديديت جي ڌارا
سان ڳنڍي رکن ٿو ۽ اڃي هن جي ڪهاڻين
۾ جنهن ڌار پائڻ، اڪيلائي، بي ٽلي ۽
بيوسي جو اظهار آهي، اهي سڀ اس پاس
جي ماحول مان پيدا ٿيل آهن ۽ ان
پوسايندڙ ماحول ۾ موجود هن جا ڪردار
جيئن جو درد پوڳين ٿا.

شوڪت حسين شورو

(سو سالن جون چوڻي سنڌي ڪهاڻيون جي مهاڳ نائن ڪورول)

